

عالمی مجلس تحفظ ختم نبوت کا ترجمان

حتم نبوت

ہفت روزہ

INTERNATIONAL KHATM-E-NUBUWWAT KARACHI
URDU WEEKLY PAKISTAN

روزہ کا اصل مقصود

STATE BANK OF PAKISTAN

50

STATE BANK OF PAKISTAN

100

شماره: ۱۳

۲۳ شعبان تا یکم رمضان المبارک ۱۴۴۲ھ تا ۱۵ اپریل ۲۰۲۱ء

جلد: ۳۰

ذکوۃ دولت کی تقسیم کا انقلابی نظام

قادیانیوں کو دعوتِ اسلام

Website: <http://www.khatm-e-nubuwwat.info>
<http://www.khatm-e-nubuwwat.com>

Website: <http://www.khatm-e-nubuwwat.org>
Email: editorkn@yahoo.com



اس کے مسائل

مولانا محمد اعجاز مصطفیٰ

کیا کفارہ ہوگا؟

ج:..... بیماری کی وجہ سے اگر رمضان المبارک کے روزے رہ گئے ہوں تو بعد میں ان کی قضا کرنا ضروری ہے، رمضان کے بعد صحت ہو جانے پر ان روزوں کو رکھ لیا جائے، اس کا اور کوئی کفارہ نہیں ہے۔

روزے میں دانت نکلوانا

س:..... کیا تکلیف کی وجہ سے روزہ کی حالت میں دانت نکلوانا درست ہے یا نہیں؟ کیا اس سے روزہ ٹوٹ جائے گا؟
ج:..... دانت نکلوانا تو جائز ہے۔ البتہ دانت نکالتے وقت منہ سے جو خون نکلا اور اسے نکل لیا تو اس سے روزہ ٹوٹ جائے گا۔ اس لئے احتیاط کا تقاضا تو یہی ہے کہ روزہ کی حالت میں دانت نہ نکوائیں، لیکن اگر تکلیف کی شدت ہے تو نکلواتے وقت احتیاط کریں کہ خون یا پانی وغیرہ حلق میں نہ جائے۔

آنکھوں میں دوائی ڈالنا

س:..... آنکھوں میں دوائی ڈالنے سے روزہ ٹوٹ جائے گا یا نہیں؟ کیونکہ دوائی کا اثر حلق میں محسوس ہوتا ہے؟

ج:..... آنکھوں میں دوائی ڈالنے سے روزہ نہیں ٹوٹتا، اگرچہ دوائی کا اثر حلق کے اندر محسوس ہو، کیونکہ آنکھ سے دوا براہ راست حلق یا دماغ میں نہیں پہنچتی، اسی وجہ سے اس سے روزہ نہیں ٹوٹتا، جبکہ کان یا ناک دوا میں ڈالنے سے روزہ ٹوٹ جاتا ہے، کیونکہ اس میں براہ راست دوا یا غذا حلق تک پہنچ جاتی ہے، اس لئے روزہ ٹوٹ جاتا ہے۔ واللہ اعلم بالصواب۔

روزہ کی حالت میں انجیکشن لگوانا

س:..... کیا روزہ کی حالت میں انجیکشن لگانے سے روزہ ٹوٹ جاتا ہے یا نہیں، نیز انسولین کا کیا حکم ہے؟
ج:..... انجیکشن لگوانے سے روزہ نہیں ٹوٹتا، انجیکشن کے ذریعہ سے دوا براہ راست معدہ تک نہیں پہنچائی جاتی بلکہ رگ میں پہنچائی جاتی ہے اور رگ کا تعلق براہ راست معدہ سے نہیں ہے۔ ہاں! بلا ضرورت طاقت کا انجیکشن لگوانا منع ہے، اس سے روزہ مکروہ ہو جائے گا۔ انسولین کے انجیکشن کا بھی یہی حکم ہے کہ ضرورت کے وقت روزہ کی حالت میں لگا سکتے ہیں، اس سے روزہ نہیں ٹوٹے گا۔

روزہ میں انہیلر کا استعمال

س:..... کیا انہیلر کا استعمال سے روزہ ٹوٹ جائے گا؟
ج:..... انہیلر میں دوا شامل ہوتی ہے جو کہ حلق کے ذریعہ سے اندر پہنچائی جاتی ہے، اس سے روزہ ٹوٹ جائے گا کیونکہ حلق کے ذریعہ سے کسی چیز کا حلق سے نیچے اتارنا روزہ کو توڑ دیتا ہے اور حلق کا تعلق براہ راست معدہ سے ہے، اس لئے روزہ ٹوٹ جائے گا۔

نفلی روزہ توڑنے کا کفارہ

س:..... کیا نفلی روزہ توڑ دینے کا بھی کوئی کفارہ ہوتا ہے؟
ج:..... نفلی روزہ توڑنے کی صورت میں صرف اس کی قضا واجب ہوگی، اس کا کوئی کفارہ نہیں ہے۔

س:..... بیماری کی وجہ سے رمضان کے روزے چھوڑیں تو اس کا



بیاد

امیر شریعت مولانا سید عطاء اللہ شاہ بخاری
خطیب پاکستان مولانا قاضی احسان احمد شجاع آبادی
مجاہد اسلام حضرت مولانا محمد علی جالندھری
مناظر اسلام حضرت مولانا لال حسین اختر
محدث العصر حضرت مولانا سید محمد یوسف بنوری
خواجہ خواجگان حضرت مولانا خواجہ خان محمد
فاتح قادیان حضرت اقدس مولانا محمد حیات
مبلغ اسلام حضرت مولانا عبدالرحیم اشعر
مجاہد ختم نبوت حضرت مولانا تاج محمود
ترجمان ختم نبوت مولانا محمد شریف جالندھری
جانشین حضرت بنوری حضرت مولانا مفتی احمد الرحمن
شہید اسلام حضرت مولانا محمد یوسف لدھیانوی شہید
حضرت مولانا سید انور حسین نفیس الحسنی
شیخ الحدیث حضرت مولانا عبدالجبار لدھیانوی
شہید ختم نبوت حضرت مولانا مفتی محمد جمیل خان
شہید ناموس رسالت مولانا سعید احمد جلال پوری

اس شمارے میں!

۴	محمد اعجاز مصطفیٰ	حضرت مولانا عبدالجبار فاروقی رضی اللہ عنہ
۵	مولانا محمد یوسف لدھیانوی	حضرت مولانا قاری خدابخش پانی پتی رضی اللہ عنہ
۶	مولانا خالد سیف اللہ رحمانی	پیر جی سید عطاء اللہ شاہ بخاری رضی اللہ عنہ
۱۰	مولانا محمد یوسف لدھیانوی	تقویٰ... روزہ کا اصل مقصود
۱۲	حافظ محمود راجا، سجاد	زکوٰۃ... دولت کی تقسیم کا انقلابی نظام
۱۶	مولانا غلام رسول دین پوری سیرت پاک کے چند روشن ابواب (۱۱)
۱۸	مولانا زاہد الراشدی مدظلہ	الاربعین فی خاتم النبیین ﷺ (۴)
۲۲	رپورٹ: مولانا محمد ابراہیم ادنی	قادیانیوں کو دعوت اسلام
۲۳	مولانا محمد اسماعیل شجاع آبادی	سالانہ تحفظ ختم نبوت کانفرنس، بنوں
	 مرزا قادیانی کی ہرزہ سرائی

زرتعاون

امریکا، کینیڈا، آسٹریلیا: ۱۰۰ ڈالر یورپ، افریقہ: ۸۰ ڈالر، سعودی عرب،
متحدہ عرب امارات، بھارت، مشرق وسطیٰ، ایشیائی ممالک: ۷۰ ڈالر
فی شمارہ ۱۵ روپے، ششماہی: ۳۵۰ روپے، سالانہ: ۷۰۰ روپے

WEEKLY KHATM-E-NUBUWWAT, A/c# 0010010964680019
(انٹرنیشنل بینک اکاؤنٹ نمبر) IBAN NO. PK68ABPA0010010964680019
AALMIMAJLIS TAHAFFUZ KHATM-E-NUBUWWAT 0010010964710018
(انٹرنیشنل بینک اکاؤنٹ نمبر) IBAN NO. PK45ABPA0010010964710018
Allied Bank Binori Town Branch Code: 0159 Karachi.

سرپرست

حضرت مولانا ڈاکٹر عبدالرزاق اسکندر مدظلہ
حضرت مولانا حافظ ناصر الدین خاکوانی مدظلہ

مدیر اعلیٰ

مولانا عزیز الرحمن جالندھری

نائب مدیر اعلیٰ

مولانا محمد اکرم طوفانی

مدیر

مولانا محمد اعجاز مصطفیٰ

معاون مدیر

عبداللطیف طاہر

قانونی مشیر

حشمت علی حبیب ایڈووکیٹ

منظور احمد میو ایڈووکیٹ

سرپرکیشن پنچر

محمد انور رانا

ترکیمن و آرائش:

محمد ارشد خرم، محمد فیصل عرفان خان

لندن آفس:

35, Stockwell Green
London, SW9 9HZ U.K
Ph: 0207-737-8199

مرکزی دفتر: حضور باغ روڈ، ملتان

فون: ۰۶۱-۴۷۸۳۴۸۶

Hazori Bagh Road Multan
Ph: 061-4783486

رابطہ دفتر: جامع مسجد باب الرحمت (ٹرسٹ)

ایم اے جناح روڈ کراچی، فون: ۳۲۷۸۰۳۳۷-۳۲۷۸۰۳۴۰ فیکس: ۳۲۷۸۰۳۴۰

Jama Masjid Bab-ur-Rehmat (Trust)
Old Numaish M.A. Jinnah Road Karachi
Ph: 32780337, Fax: 32780340

حضرت مولانا عبدالمجید فاروقی رحمۃ اللہ علیہ

بِسْمِ اللّٰهِ الرَّحْمٰنِ الرَّحِیْمِ

الحمد لله وسلام على عباده الذين اصطفى

دارالعلوم کبیر والا کے فاضل، حضرت مولانا عبدالمجید لدھیانوی (سابق امیر مرکزیہ عالمی مجلس تحفظ ختم نبوت) کے شاگرد رشید، جامعہ قاسمیہ شرف الاسلام چوک سرور شہید پنجاب کے بانی، مہتمم، شیخ الحدیث و التفسیر، وفاق المدارس العربیہ پاکستان کی نصابی کمیٹی و مجلس عاملہ کے رکن، وفاق المدارس العربیہ پاکستان ضلع لیہ و مظفر گڑھ کے مسؤل حضرت مولانا عبدالمجید فاروقی ۱۵ جمادی الاخریٰ ۱۴۲۲ھ مطابق ۱۹ جنوری ۲۰۲۱ء کو اس دنیائے رنگ و بو کی اٹھتر بہاریں دیکھ کر راجی عالم آخرت ہو گئے۔ اِنَّا لِلّٰهِ وَاِنَّا اِلَيْهِ رَاجِعُونَ، اِنَّا لِلّٰهِ مَا اخذَ وَلَهُ مَا اعطَى وَ كَلَّ شَيْءٍ عِنْدَهُ بِاجَلٍ مَّسْمُومٍ۔

نبی کریم حضرت محمد رسول اللہ صلی اللہ علیہ وسلم نے صحابہ کرام رضوان اللہ تعالیٰ علیہم اجمعین سے ایک مرتبہ دریافت فرمایا:

”هل تدرون من اجود جوداً؟ قالوا: اللّٰهُ ورسوله اعلم، قال: اللّٰهُ تعالیٰ اجود جوداً، ثم انا اجود بن آدم

واجودهم من بعد رجل علم علماً فنشره یات یوم القیام امیراً وحده - او قال - ام واحدة۔“ (مشکوٰۃ ص: ۳۷، کتاب العلم)

ترجمہ: ”کیا تمہیں معلوم ہے کہ سب سے زیادہ سخی کون ہے؟ صحابہ کرام نے عرض کیا: اللہ اور اس کا رسول زیادہ جاننے والا ہے۔ حضور

صلی اللہ علیہ وسلم نے فرمایا: اللہ تعالیٰ سب سے زیادہ سخی ہے، پھر میں بنی آدم میں سب سے زیادہ سخی ہوں اور میرے بعد وہ آدمی زیادہ سخی ہے

جس کے پاس علم ہو اور وہ اسے پھیلائے، وہ قیامت کے دن اکیلا امیر - یا فرمایا - ایک جماعت ہو کر آئے گا۔“

اس حدیث میں ”جو اذ“ کا لفظ آیا ہے، اردو میں اس کا معنی سخاوت کیا جاتا ہے، لیکن سخاوت کا تعلق صرف ایک جز مال سے ہوتا ہے، لیکن عربی میں

”جو اذ“ اس کو کہا جاتا ہے کہ علمی، عملی، دینی، ایمانی، اخلاقی، معاشرتی ہر اعتبار سے دوسروں کو نفع پہنچایا جائے، لیکن اپنے لئے کسی سے بدلہ کی خواہش نہ ہو۔

اس اعتبار سے اللہ تعالیٰ کی ذات سے تمام مخلوقات کو جتنا نفع پہنچتا ہے، اس کا تصور ممکن ہی نہیں۔ اللہ تعالیٰ کے بعد تمام مخلوق خصوصاً انسانیت کو

جتنا نفع حضور اکرم صلی اللہ علیہ وسلم کی ذات سے پہنچا ہے، وہ کسی اور سے نہیں، خصوصاً دولت ایمانی، اللہ تعالیٰ کی ذات کی معرفت، اللہ تعالیٰ کی صفات کی

معرفت، اللہ تعالیٰ کی صحیح بندگی کرنے کا سلیقہ اور طریقہ صرف اور صرف حضور صلی اللہ علیہ وسلم سے ہی معلوم ہوا، آپ صلی اللہ علیہ وسلم کے بعد اس ایمان کی

حفاظت، ایمان کی صحیح پہچان، ایمان کی آبیاری علمائے کرام ہی کرتے ہیں، اس لئے آپ صلی اللہ علیہ وسلم نے فرمایا: میرے بعد صفت جود سے متصف وہ

علمائے کرام ہیں جنہوں نے علم دین کو سیکھا اور پھر اس کو پھیلا یا۔

حضرت مولانا عبدالمجید فاروقیؒ اس حدیث کا صحیح مصداق تھے، اس لئے کہ جیسے آپ درس نظامی سے فارغ ہوئے تو آپ کے والد صاحب نے

آپ پر پابندی لگا دی کہ آپ نے دینی علوم کی تدریس اور نشر و اشاعت بلا معاوضہ کرنی ہے اور آپ کی جو ضروریات زندگی ہوں گی وہ آپ نے اپنی

زمین کی پیداوار سے ہی پوری کرنی ہیں، حضرت مولانا عبدالمجید صاحب نے اپنے والد سے کیا ہوا وعدہ نبھایا اور کبھی مدرسہ سے تنخواہ نہیں لی۔ کیا عصری

علوم کی ڈگریاں حاصل کرنے والے کوئی ایسی مثال پیش کر سکتے ہیں!؟

حضرت مولانا عبدالمجید فاروقی، حاجی غلام حسین بلوچ کلاچی قوم کے ایک زمین دار کے گھر ۱۹۴۳ء میں پیدا ہوئے، سات ماہ میں قرآن کریم حفظ مکمل کر لیا، دینی تعلیم کے لئے کوٹ ادو میں مدرسہ مظاہر العلوم میں داخلہ لیا، اس کے بعد دارالعلوم کبیر والا میں داخلہ لیا اور دورہ حدیث تک تعلیم وہاں مکمل کی، فراغت کے بعد آپ کے اساتذہ نے دارالعلوم کبیر والا میں استاذ اور نائب مہتمم مقرر کر دیا، بعد میں اساتذہ کی تشکیل پر اپنے علاقہ میں جہاں آس پاس پہلے سے کوئی معیاری مدرسہ قائم نہیں تھا، جامعہ قاسمیہ شرف الاسلام کی بنیاد رکھی، اور اس ادارہ کو دورہ حدیث اور تخصص تک تعلیمی ترقی دی اور آج وہ جامعہ قاسمیہ ایک معیاری اور بڑی جامعات میں شمار ہوتا ہے۔ اساتذہ میں سے سب سے زیادہ تعلق حضرت مولانا عبدالمجید لدھیانوی نور اللہ مرقدہ سے تھا، آپ ہمیشہ ہر کام میں ان سے مشورہ طلب کرتے تھے، حتیٰ کہ ایک سال آپ حج پر گئے تو حضرت مولانا عبدالمجید صاحب لدھیانوی نے دو مہینہ تک آپ کی جگہ آپ کے مدرسہ میں دورہ حدیث کے طلبہ کو پڑھایا، آپ تمام دینی جماعتوں کے سرپرست تھے، تمام دینی تحریکوں میں آپ نے حصہ لیا، جمعیت علمائے اسلام سے بھی آپ کو خصوصی تعلق اور محبت تھی، آپ ہمیشہ ان کے پروگرام میں شریک ہوتے تھے۔

آپ کی جامعہ کے فضلاء علاقہ بھر کے چکوں اور قصبات میں دینی تعلیم کے فروغ میں خدمات سرانجام دے رہے ہیں۔ ان سب کو آپ نے ایک نظم میں پرویا ہوا تھا، جس کی بنا پر آپ کی ایک آواز پر ضلع لیہ اور ضلع مظفر گڑھ میں دینی تحریکات میں وہ سب جمع ہوتے ہیں، عالمی مجلس تحفظ ختم نبوت کی چناب نگر کانفرنس میں بھی نہ صرف یہ کہ آپ شریک ہوتے تھے، بلکہ میزبانوں کی طرح خدمات بھی سرانجام دیتے تھے۔

وفات سے دو دن قبل روڈ کراس کرتے ہوئے موٹر سائیکل سے ایکسیڈنٹ ہوا، آپ کو ہسپتال لے جایا گیا، آپ ورد کرتے ہوئے بار بار نماز کے تقاضے کے ساتھ اس دنیا سے غنودگی کی حالت میں رخصت ہو گئے۔ آپ کا جنازہ علاقہ کا ایک بڑا جنازہ تھا۔ آپ حق گو عالم دین، مجاہد فی سبیل اللہ، عابد و ذاکر اور شب بیدار بزرگ تھے۔ جامعہ مدنیہ بہاولپور اور جامعہ حسینیہ علی پور کی شوریٰ کے رکن تھے، کئی بار آپ کی صدارت میں مجلس شوریٰ کے اجلاس ہوئے، جس میں راقم الحروف بھی شریک ہوتا تھا۔ اللہ تعالیٰ حضرت کی تمام حسنات کو قبول فرمائے اور جنت الفردوس میں جگہ عطا فرمائے۔

حضرت مولانا قاری خدا بخش پانی پتی

۱۳ جمادی الاخریٰ ۱۴۲۲ھ مطابق ۲۷ جنوری ۲۰۰۲ء کو حضرت مولانا قاری فتح محمد پانی پتی کے عظیم شاگرد، حضرت مولانا شاہ ابرار الحق ہردوی کے مرید، مدرسہ تحفیظ القرآن الکریم الفتیہ کے بانی و مہتمم حضرت مولانا قاری خدا بخش صاحب ۷۴ سال کی عمر میں اس دنیا فانی سے منہ موڑ کر دارالبقا کی طرف محو سفر ہو گئے۔ انا للہ و انا الیہ راجعون، ان للہ ما اخذ و له ما اعطی و کل شیء عندہ باجل مسمیٰ۔

حضرت قاری خدا بخش ضلع بھکر تحصیل دریاخان کی بستی تھلہ نون میں رجب ۱۳۶۵ھ مطابق جون ۱۹۴۷ء میں زراعت پیشہ، سادہ مزاج و نیک سیرت بزرگ غلام حسین ولد یار محمد بھٹی کے گھر میں تولد ہوئے۔ آپ نے اپنی تعلیم مکمل کرنے کے بعد ستر کی دہائی میں تدریس قرآن کی عملی ابتدا کراچی کے علاقہ برنس روڈ کے قریب شو مارکیٹ میں روشن منزل بلڈنگ میں قائم مکتب سے کی، جس کے نگران تبلیغی جماعت کی معروف شخصیت محترم حاجی محمد یامین صاحب تھے۔ سات سال کے بعد تبلیغی مرکز ملی مسجد گارڈن میں یہ مکتب منتقل کر دیا گیا تو آپ وہاں بھی اپنی خدمات بدستور بجالاتے رہے۔

حضرت مولانا قاری فتح محمد پانی پتی کے مشورہ اور حکم سے آفیسرز کا لونی میں ایک مسجد جو کہ ویران تھی، اس میں چار طلبا سے کلاس شروع کی اور آج یہ ادارہ ایک تناور درخت بن چکا ہے۔ آپ کا پہلا عقد ۱۹۶۳ء میں ہوا، ان سے آپ کے دو فرزند اور چار بیٹیاں ہوئیں، پہلی زوجہ کے انتقال کے بعد آپ نے دوسرا عقد کیا۔ آپ تقریباً عرصہ دس سال سے عارضہ قلب میں مبتلا تھے، ضروری علاج کراتے رہے، آخری دن تہجد اور نماز فجر کے بعد کے معمولات کے بعد اپنے ادارہ میں تشریف لے گئے، وہیں دل کا دورہ ہوا، آپ کو ہسپتال لے جایا گیا، وہاں آپ کی روح نفس عنصری سے پرواز کر

گئی۔ عشاء کی نماز کے بعد آپ کے بیٹے مفتی محمد فاروق صاحب نے نمازِ جنازہ پڑھائی، جس میں حفاظ، عملہ و مفتیانِ عظام کی کثیر تعداد سمیت ہزاروں عوام نے شرکت کی، بعد میں اپنے مدرسہ کے احاطہ میں آپ کی تدفین عمل میں آئی۔ اللہ تبارک و تعالیٰ آپ کی قرآنی خدمات کو قبول فرمائے اور آپ کو اعلیٰ علیین میں جگہ عطا فرمائے۔ آمین

امیر شریعتؒ کی آخری نشانی

حضرت مولانا پیر جی سید عطاء المہمین شاہ حسنی بخاری رحمۃ اللہ علیہ

حضرت امیر شریعت سید عطاء اللہ شاہ بخاریؒ کے چوتھے اور آخری فرزند، حضرت مولانا خیر محمد جالندھریؒ اور قاری رحیم بخشؒ کے شاگرد، حضرت مولانا شاہ عبدالقادر رائے پوریؒ کے فیض یافتہ، حضرت مولانا شاہ عبدالعزیز گمٹھلوی (رائے پوریؒ) کے خلیفہ مجاز، مجلس احرار اسلام کے امیر مرکزیہ حضرت مولانا سید عطاء المہمین شاہ بخاریؒ ۷۷ سال کی عمر میں ۲۳ جمادی الاخریٰ ۱۴۲۲ھ مطابق ۶ فروری ۲۰۲۱ء بروز ہفتہ دار بنی ہاشم ملتان میں راہی عالمِ آخرت ہو گئے۔ انا للہ وانا الیہ راجعون، ان للہ ما اخذ ولہ ما اعطی وکل شیء عندہ باجل مسمیٰ۔

آپؒ کی پیدائش ۱۶ رجب المرجب ۱۳۲۳ھ مطابق یکم جولائی ۱۹۴۴ء کو امرتسر میں ہوئی۔ آپؒ ”پیر جی“ کے لقب سے مشہور تھے، اس لقب کی وجہ یہ بتائی جاتی ہے کہ آپ کے والد گرامی حضرت امیر شریعت سید عطاء اللہ شاہ بخاریؒ نے بچپن میں ”پیر جی“ کہہ کر پکارا، جو بعد میں آپ کے نام کا جزو بن گیا۔

آپؒ بحق گوئی، فقر و درویشی، غیرتِ ایمانی اور ولولہ انگیز خطابت میں اپنے والد گرامیؒ کا پرتو تھے۔ کئی سال تک مدینہ منورہ میں سکونت اختیار کیے رکھی، اور آپ کا زیادہ وقت مسجد نبویؐ میں گزرتا تھا۔ اسی قیام کے دوران حضرت شیخ الحدیث مولانا محمد زکریا مہاجر مدنیؒ کی صحبت بھی اٹھائی۔ مدینہ منورہ میں قیام کے دوران آپ نے کافی محنت و مشقت برداشت کی، عام مزدوروں کی طرح ہر قسم کی مزدوری بھی کی اور جو کچھ مزدوری ملتی، اسے مستحقین اور دوست احباب پر خرچ کر دیتے تھے، اپنے لئے جمع نہ کرتے۔

خوبصورت لہجے میں تلاوتِ قرآن فرمایا کرتے تھے، فنِ قرأت کے ساتھ آپ کو خاص شغف تھا، یہی وجہ ہے کہ آپ نے کئی نامی گرامی قراء سے فنِ قرأت میں خصوصی استفادہ کیا۔ خود مجاز بیعت ہونے کے باوجود کم لوگوں کو بیعت کرتے تھے، بیعت کی درخواست کرنے والوں کو خانقاہِ سراجیہ کندیاں شریف سے تعلق کی ترغیب دیتے تھے۔

شروع سے ہی مجلس احرار اسلام کے مشن سے وابستہ رہے، تحریک ختم نبوت میں بھرپور فعال کردار ادا کیا اور قید و بند کی مشقتیں جھیلیں، عقیدہ ختم نبوت کے تحفظ کو اپنا اولین مقصد سمجھا، اپنے بڑے بھائی حضرت مولانا سید عطاء المؤمن شاہ بخاریؒ کی وفات کے بعد مجلس احرار اسلام کی امارت آپ کے سپرد ہوئی، آپ نے اپنے پیش روؤں اور اسلاف کے نقشِ قدم پر چلتے ہوئے جرأت و استقامت کے ساتھ اس ذمہ داری کو مکما حقہ پورا کیا۔

آپ کی نمازِ جنازہ ۲۴ جمادی الاخریٰ ۱۴۲۲ھ مطابق ۷ فروری ۲۰۲۱ء بروز اتوار صبح ۱۱ بجے قلعہ کہنہ قاسم باغ ملتان اسٹیڈیم میں آپ کے فرزند مولانا عطاء المنان بخاریؒ کی اقتدا میں ادا کی گئی۔ آپ نے پسماندگان میں ایک بیوہ، ایک صاحبزادہ اور تین صاحبزادیاں چھوڑی ہیں۔ آپ کی ساری اولاد ماشاء اللہ حافظ اور عالم ہے۔ دعا ہے کہ اللہ تعالیٰ حضرت کے درجات بلند فرمائے اور آپ کے پسماندگان کو صبر جمیل عطا فرمائے، آمین۔

قارئین سے حضرت شاہ صاحبؒ کے لئے ایصالِ ثواب اور دعائے مغفرت کی درخواست ہے۔

وصلی اللہ تعالیٰ علیٰ خیر خلقہ سیدنا محمد وعلی آلہ وصحبہ اجمعین

تقویٰ... روزہ کا اصل مقصود

مولانا خالد سیف اللہ رحمانی

سورہ بقرہ کے شروع میں بیان فرما دیا ہے کہ: متقی وہ لوگ ہیں جو غیب کی باتوں پر ایمان رکھتے ہیں، نماز قائم کرتے ہیں، جو کچھ ہم نے عطا کیا ہے اس میں سے خرچ کرتے ہیں، اس کتاب پر بھی ایمان رکھتے ہیں جو آپ پر نازل فرمائی گئی اور ان کتابوں پر بھی جو آپ سے پہلے نازل کی گئیں اور جو آخرت پر یقین رکھتے ہیں۔ (البقرہ: ۳-۴)

اس سے معلوم ہوا کہ تین باتوں کو تقویٰ میں بنیادی اہمیت حاصل ہے، ان میں پہلی چیز عقیدہ و ایمان کی اصلاح ہے، یہ اسلام کی خشت اول ہے اور اسی پر دین کی پوری عمارت کھڑی ہے، ایمان کا حاصل یہ ہے کہ خدا اور رسول کی بتائی ہوئی ان دیکھی باتوں پر اس کا یقین ایسا ہو جیسا انسان کو دیکھی ہوئی باتوں کا یقین ہوتا ہے، ”یقین“ بہ ظاہر ایک معمولی سی بات معلوم ہوتی ہے؛ لیکن درحقیقت کسی بات کا یقین انسان کی زندگی میں بہت بڑے انقلاب کا داعی ہوتا ہے، اگر لوگوں کے مجمع میں پلاسٹک کا مصنوعی سانپ بنا کر رکھ دیا جائے یا کسی عجائب خانہ میں شیر کا بھیا تک مجسمہ بنا ہوا ہو تو کتنے ہی بڑے اور چھوٹے، بچے اور جوان، مرد اور عورت اس کو ہاتھ لگاتے ہیں، اس سے کھلتے ہیں اور بعض منچلے تو اس کی سواری کرنے سے بھی نہیں چوکتے؛ لیکن اگر لوگوں کے مجمع میں اس سے بہت چھوٹا

متقیوں کے درجہ کو نہیں پہنچ سکتا، (تفسیر کبیر: ۱/۱۸۳) حضرت عمرؓ نے ایک دفعہ حضرت ابیؓ سے تقویٰ کے بارے میں دریافت کیا تو حضرت ابیؓ نے ایک مثال کے ذریعہ تقویٰ کو سمجھایا، حضرت ابیؓ نے عرض کیا: کہ کیا آپ کبھی کسی خاردار راستہ سے گزرے ہیں؟ حضرت عمرؓ نے فرمایا: ہاں، حضرت ابیؓ نے دریافت کیا کہ اس موقع سے آپ نے کیا کیا؟ فرمایا: میں نے پانچ اٹھائے اور احتیاط سے کام لیا ”تشمیرت و حذرت“ حضرت ابیؓ نے فرمایا کہ اسی کا نام تقویٰ ہے، (تفسیر قرطبی: ۱/۲۶۱) گویا دنیا ایک رہگذر ہے جو خاردار جھاڑیوں سے گھری ہوئی ہے، یہ جھاڑیاں خواہشات اور گناہوں کی ہیں، جو انسان کے دامن عمل سے لپٹ جانا چاہتی ہیں، متقی شخص وہ ہے جو اپنے ایمان اور عمل کے دامن کو خدا کی نافرمانیوں اور عصیان شعاریوں سے بچا کر دنیا کا یہ سفر طے کر لے۔

اس طرح تقویٰ ایک جامع لفظ ہے، جو خیر کی تمام باتوں کو شامل ہے، (قرطبی: ۲/۲۶۲) چنانچہ مشہور بزرگ شیخ ابو یزید بسطامیؒ نے فرمایا کہ متقی وہ ہے کہ جو کچھ کہے، اللہ کے لئے کہے، اور جو کچھ کرے اللہ تعالیٰ کے لئے کرے: ”من اذا قال قال او من اذا عمل عمل“ (حوالہ سابق: ۱/۱۶۱) تقویٰ کے اسی وسیع مفہوم کو قرآن مجید نے

اسلام نے جتنی عبادتیں فرض کی ہیں، ان میں انسان کی تربیت اور اصلاح کا پہلو بھی ملحوظ ہے، روزہ بھی ان ہی عبادتوں میں سے ایک ہے، جس میں نفس کی تربیت اور تزکیہ کی غیر معمولی صلاحیت ہے، قرآن مجید نے اسی حقیقت کی طرف اشارہ کرتے ہوئے کہا ہے کہ تم پر روزہ اس لئے فرض کئے گئے ہیں؛ تاکہ تمہارے اندر تقویٰ پیدا ہو: ”كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ“ (البقرہ: ۱۸۳) ”تقویٰ“ کا لفظ عربی زبان میں ”وقایہ“ سے ماخوذ ہے، وقایہ کے معنی انتہائی درجہ حفاظت کے ہیں، الوقایہ فرط الصیام (تفسیر کبیر: ۱/۱۸۳) تقویٰ کے معنی جہاں بچنے کے ہیں وہیں خوف اور خشیت کے بھی ہیں اور قرآن مجید میں مختلف مواقع پر یہ لفظ اسی معنی کے لئے استعمال ہوا ہے، (دیکھئے، النساء: ۱، الشوریٰ: ۶۰، آل عمران: ۲۰۱) گویا محض اللہ تعالیٰ کے خوف سے آدمی اپنے آپ کو گناہوں سے بچائے رکھے اسی کا نام ”تقویٰ“ ہے۔

اسی کو سلف صالحین نے مختلف الفاظ سے تعبیر فرمایا ہے، خود حدیث شریف میں حضور صلی اللہ علیہ وسلم کا ارشاد منقول ہے کہ جب تک بندہ گناہ کی باتوں سے بچنے کے لئے ازراہ احتیاط بعض جائز باتوں سے بھی اجتناب نہ کرے

اور اثر انگیز طریقہ ہے، کہ اس کی ایک ایک کیفیت سے روح و جد میں آئے اور انسان کو خدا سے اپنی قربت کا احساس ہونے لگے، اس کو یوں محسوس ہونے لگے جیسے وہ خدا کے سامنے کھڑا ہے۔

پس یہ نماز ایک عنوان ہے اور اس کے ذریعہ انسان کو ان تمام اعمال کی طرف متوجہ کیا گیا ہے جس کا مقصد اللہ تعالیٰ کے حقوق ادا کرنا ہے کہ خدا کا کوئی حکم مسلمان سے ٹوٹنے نہ پائے، ایسا نہ ہو کہ انسان اپنی خواہشات اور چاہتوں کا ایسا دیوانہ ہو جائے کہ اللہ تعالیٰ کی مرضیات اور اس کی چاہتیں اس کی نگاہوں سے اوجھل ہو جائیں، وہ خدا کے حکم کو ہر حکم پر مقدم رکھے اور جہاں نفس کو گراں گزرے وہاں بھی اللہ اور اس کے رسول اللہ صلی اللہ علیہ وسلم کے فیصلہ کو اپنے آپ پر نافذ کرے۔

متقیوں کی تیسری صفت ”انفاق“ ہے، انفاق کے معنی خرچ کرنے کے ہیں، قرآن کے بیان کے مطابق تقویٰ والوں کی ایک اہم صفت یہ ہے، کہ اللہ تعالیٰ کی طرف سے جو کچھ بھی کم و بیش عطا ہوتا ہے، وہ اس کا ایک حصہ اپنے غریب

جاسکے، تقویٰ کے لئے یہ پہلا زینہ ہے! دوسری چیز جس کا اللہ تعالیٰ نے ذکر فرمایا: ”اقامة صلاة“، یعنی نمازوں کا قائم کرنا ہے، نماز کیا ہے؟ اپنے آپ کو خدا کے آگے بچھا دینا اور سر سے پاؤں تک اللہ تعالیٰ کی مرضیات کے سانچے میں ڈھال لینا! زبان خدا کے ذکر سے تر ہے، ہاتھ نیاز مندانه خدا کے سامنے بندھے ہوئے ہیں، آنکھیں ایک غلام کی طرح جھکی ہیں، جسم بے حرکت کھڑا ہے، پھر جب نمازی رکوع میں جاتا ہے تو فروتنی اور بڑھ جاتی ہے، پشت خمیدہ، سرفاکنده، زبان پر تسبیح، اب سجدہ کی منزل ہے، جو عجز و انکساری اور بے بسی کا نقطہ عروج ہے، سر، پیشانی اور ناک انسان کے عزت و وقار کا سب سے بڑا مظہر ہیں؛ لیکن خدا کے سامنے یہ سب زمین پر خاک آلود ہیں، ہاتھ بچھے ہوئے ہیں، جسم کے ایک ایک انگ سے خود سپردگی اور غلامی و بندگی ظاہر ہے، قدم قدم پر خدا کی کبریائی کا نعرہ ہے، اس کی حمد و ثناء کا زمرہ ہے، الحاح و التجاہے، تضرع و دعا ہے، اپنی گنہگاری کا اقرار و اعتراف ہے، واقعہ یہ ہے کہ نماز خدا کی بندگی کا ایسا فطری

حقیقی اور زندہ شیر آجائے یا سانپ نکل آئے تو ہر شخص کا خوف سے برا حال ہوگا، اچھے اچھے بہادروں کو بھی راہ فرار مطلوب ہوگی، نہ کھیل ہوگا نہ تماشہ ہوگا، نہ تبصرہ کی ہمت ہوگی، یہ ”یقین“ کا فرق ہے؛ حالانکہ شکل و صورت کے اعتبار سے دونوں شیر اور سانپ ہیں؛ لیکن آدمی جس چیز کے بارے میں شیر اور سانپ ہونے کا یقین نہ رکھتا ہو تو خواہ بہ ظاہر وہ کتنا ہی بھی ناک نظر آئے؛ اس سے کوئی خوف اور ڈر نہیں ہوتا ہے اور جب شیر ہونے کا یقین ہو جائے تو سوچ کے انداز ہی بدل جاتے ہیں۔

”ایمان“ ایسے ہی انقلاب انگیز یقین کا نام ہے، جو دلوں کی دنیا میں ہلچل پیدا کر دے اور فکر و نظر کی کائنات میں انقلاب کا پیغمبر ثابت ہو، خدا پر ایمان انسان میں ایسی کیفیت پیدا کر دے، کہ گویا وہ اپنے خالق کے سامنے کھڑا ہے اور اس کے دامن کو تھامے ہوا ہے، خدا کی محبت اس کے دلوں سے اُمنڈنے لگے، اللہ تعالیٰ کی خوشنودی پر چل کر وہ اتنا خوش ہو، کہ گویا اس نے سب سے بڑی نعمت پالی ہے، خدا کے عذاب کا خوف اس کو لرزادے اور اس کی آنکھوں کو اشکبار کئے بغیر نہ رہے، اسے ایسا لگے کہ جیسے جنت اور دوزخ اس کے سامنے رکھی ہوئی ہے، خدا کی کتاب پر اس کو اس درجہ کا یقین حاصل ہو کہ آنکھوں دیکھی باتوں پر بھی آدمی کو اس درجہ اطمینان نہیں ہوتا، اسے یوں لگے کہ جیسے یہ کتاب اسی کو مخاطب کر رہی اور اللہ تعالیٰ اس سے ہم کلام اور سرگوش ہے، اس کیفیت کے بغیر ہمارا ایمان ناقص اور نا تمام ہے، ایک بے روح ایمان جو نہ گناہوں سے ہمارے قدموں کو روک سکے اور نہ نیکیوں کی طرف ہمیں لے

تحفظ ختم نبوت پروگرام، گمبٹ

گمبٹ.... عالمی مجلس تحفظ ختم نبوت کے زیر اہتمام جامع مسجد رحمانی میں تحفظ ختم نبوت پروگرام منعقد کیا گیا۔ مولانا نعمت اللہ شیخ کی سرپرستی میں اس پروگرام کی صدارت مولانا ہدایت اللہ نے جبکہ نگرانی جناب محترم حکیم عبدالواحد بروہی امیر عالمی مجلس تحفظ ختم نبوت گمبٹ اور محترم عبدالسمیع شیخ ناظم عالمی مجلس تحفظ ختم نبوت گمبٹ نے کی۔ ترجمان ختم نبوت مولانا عزیز الرحمن ثانی، مولانا علامہ بیگم عباسی، مولانا محمد حسین ناصر سکھر، مولانا تجمل حسین، (راقم الحروف) حافظ ظفر اللہ سندھی مبلغ عالمی مجلس تحفظ ختم نبوت لاڑکانہ، مولانا محمد جنید، قاری صبغت اللہ، قاری اکرام شیخ، قاری عبدالاحد بروہی، محترم حاکم علی برٹ نے شرکت کی اور بیانات ہوئے۔ مقررین نے اسلامی عقائد پر سیر حاصل گفتگو کی اور قادیانیوں کے کفریہ عقائد کا پوسٹ مارٹم کیا۔ عوام الناس کی کثیر تعداد شریک ہوئی۔

اس کی زبان لوگوں کی عزت ریزی پر کمر بستہ رہتی ہو، اس کا سینہ کینوں اور کدورتوں سے معمور ہو، لوگ اس کی ترش روئی سے گھبراتے اور اس کی تندکلامی سے خوف کھاتے ہوں تو اخلاق میں اس کا تقویٰ چھپا ہوا ہے، اگر وہ اس کی اصلاح کر لے، تو ”متقی“ ہے۔

غرض تقویٰ زندگی کے ہر شعبہ سے تعلق رکھتا ہے اور تقویٰ کی منزل تک پہنچنا اس کے بغیر ممکن نہیں کہ انسان اپنی روحانی بیماری کی شناخت کرے اور جہاں گناہ کا پیپ ہے وہیں اصلاح کا نشتر لگائے، اگر اللہ تعالیٰ نے کچھ نیکیوں کی توفیق فرمائی، تو اس سے دھوکہ نہ کھائے کہ کسی مریض کے لئے اس سے زیادہ نقصان دہ کوئی بات نہیں ہو سکتی کہ وہ اپنے آپ کو صحت مند تصور کرنے لگے، روزہ کا مقصد ایک مسلمان کو تقویٰ کی منزل تک پہنچانا ہے، ہم اپنے گریبانوں میں جھانک کر دیکھیں اور احتساب کا آئینہ اپنے رخ زندگی کے سامنے کر دیں اور دیکھیں کہ کیا ہم نے تقویٰ کی طرف سفر شروع کر دیا ہے اور اگر شروع نہیں کیا تو کیا اب بھی اس کا وقت نہیں آیا؟؟

☆☆.....☆☆

پوری انسانی زندگی کو شامل ہے اور زندگی کا کوئی گوشہ اس سے باہر نہیں۔

انسان کو چاہئے کہ جیسے وہ اپنی جسمانی بیماریوں کو تلاش کرتا ہے، اسی طرح اپنی روحانی بیماریوں کو بھی تلاش کرے اور ان کے علاج کی طرف متوجہ ہو، کسی کی بیماری ایمان و عقیدہ میں چھپی ہوئی ہے وہ نماز پڑھتا ہے، روزے رکھتا ہے؛ لیکن توہمات کا شکار ہے اور خدا سے نفع و نقصان کے بجائے دنیا کی چیزوں سے نفع و نقصان کا یقین اپنے دل میں بٹھائے ہوئے رہے، خدا کے خزانہ غیبی سے زیادہ دنیا کے اسباب پر اس کا یقین ہے، تو اس کا تقویٰ یہ ہے کہ وہ اپنے ایمان کی اصلاح کرے، اگر ایک شخص نیکیوں کے تمام کام کرتا ہو؛ لیکن نماز کی توفیق سے محروم ہو تو نماز کا اہتمام ہی اس کے لئے تقویٰ کی کسوٹی ہے، عبادت کا اہتمام کرتا ہو؛ لیکن لوگوں کے حقوق میں غافل ہو، غریب بھائیوں پر خرچ کرنا اس کی ڈکٹرنری میں نہ ہو تو اس کے لئے تقویٰ کا معیار ”انفاق“ ہے، اگر نماز و روزہ کی بھی توفیق ہو، اللہ کے راستہ میں خرچ بھی کرتا ہو؛ لیکن اس کے اخلاق اچھے نہ ہوں،

بھائیوں پر خرچ کرتا ہے، دراصل دنیا میں جو چیز سب سے زیادہ دامن نفس کو کھینچتی اور اپنا فریفتہ کرتی ہے وہ مال و دولت ہے، اس کی حرص اولاً خدا سے بے توجہ کرتی ہے، پھر دولت و ثروت کا نشہ دل و دماغ پر چڑھتا ہے اور کبر و غرور انگڑائیاں لینے لگتے ہیں، یہی اکبر دین و اخلاق کے لئے سم قاتل ہے، اس سے خود غرضی پیدا ہوتی ہے، ایثار کا جذبہ مفقود ہوتا ہے اور وہ لوگوں کے حقوق کو ایک بوجھ سمجھنے لگتا ہے ”انفاق“ اسی کا علاج ہے، گویا انفاق سے صرف دوسرے انسانوں کی مالی اعانت ہی مراد نہیں ہے؛ بلکہ یہ ”حقوق العباد“ کے لئے ایک عنوان کے درجہ میں ہے کہ جیسے انسان خدا کے حقوق ادا کرے، اسی طرح خدا کی مخلوق کے حقوق کی بھی رعایت کرے، اس لئے کہ خدا کا حق اپنی ضرورت سمجھ کر ادا کرے، خدا انسان کی عبادت اور بندگی کا محتاج نہیں اور لوگوں کے حقوق کا ادا کرنا لوگوں کی ضرورت کے پیش نظر ہے کہ انسان محتاج اور ضرورت مند ہے، اسی لئے بعض وجوہ سے حقوق الناس کی اہمیت حقوق اللہ سے بھی زیادہ ہے۔

اس طرح تقویٰ تین باتوں کو شامل ہے، دل میں ایمان و یقین کی حقیقی کیفیت کو پیدا کرنا، ایسا یقین جو دل کی دنیا کو بدل دے اور خدا کی مرضیات کو بجالانے میں اسے لطف آنے لگے، دوسرے وہ اللہ کے حقوق کو ادا کرنے والا ہو، فرائض و واجبات کو پورا کرتا ہو اور گناہوں سے بچتا ہو، تیسرے وہ لوگوں کے حقوق ادا کرنے والا ہو، مال کے ذریعہ بھی غریب بھائیوں کا تعاون کرتا ہو اور اپنی زبان سے بھی لوگوں کی عزت و آبرو کو محفوظ رکھتا ہو، اس طرح تقویٰ

تحفظ ختم نبوت کا نفرنس، خان پور

خان پور..... عالمی مجلس تحفظ ختم نبوت کے زیر اہتمام تحفظ ختم نبوت کانفرنس منعقد کی گئی۔ مدرسہ بحر العلوم کریمہ خان پور سے درگاہ جزار شریف تک حضرت مولانا مفتی غلام قادر بروہی، حضرت مولانا مفتی شاہد علی آرائیں کی قیادت میں معزز مہمانوں کا جلوس کی صورت میں استقبال کیا، بعد نماز ظہر درگاہ جزار شریف میں زیر سرپرستی حضرت مولانا سائیں عبداللہ پہوڑ سجادہ نشین درگاہ جزار شریف اور زیر صدارت حضرت مولانا مفتی غلام قادر بروہی جبکہ زیر نگرانی حضرت مولانا سائیں عزیز اللہ پہوڑ کانفرنس ہوئی، جس میں معزز مہمانوں حضرت مولانا خواجہ عزیز احمد مدظلہ، حضرت مولانا قاضی احسان احمد کراچی، حضرت مولانا محمد حسین ناصر سکھر، حافظ ظفر اللہ سندھی اور حضرت مولانا میر ظہور جان کے بیانات ہوئے۔

زکوٰۃ دولت کی تقسیم کا انقلابی نظام

حضرت مولانا محمد یوسف لدھیانوی شہیدؒ

زکوٰۃ کی فرضیت:

اپنے جمع کئے کی سزا چکھو۔“

”من اذی زکوٰۃ ماله فقد ذهب

عنه شروہ۔“ (کنز العمال حدیث: ۱۵۷۷۸،

مجمع الزوائد ج: ۳، ص: ۶۳، وقال الهیثمی

رواہ الطبرانی فی الاوسط واسنادہ حسن

وان کان فی بعض رجالہ کلام)

ایک اور حدیث میں ہے کہ: ”جب تم نے

اپنے مال کی زکوٰۃ ادا کر دی تو تم پر جو ذمہ داری

عائد ہوتی تھی، اس سے

تم سبکدوش ہو گئے۔“

”عن ابی ہریرۃ

رضی اللہ عنہ ان

رسول اللہ صلی

اللہ علی وسلم

قال: اذا اذیت

زکوٰۃ مالک فقد قضیت ما

علیک۔“ (ترمذی، ج: ۱، ص: ۷۸، ابن ماجہ

ص: ۱۲۸، مطبوعہ نور محمد کارخانہ کراچی)

ایک اور حدیث میں ہے کہ: ”اپنے مالوں

کو زکوٰۃ کے ذریعہ محفوظ کرو، اپنے بیماروں کا

صدقے سے علاج کرو، اور مصائب کے طوفانوں

کا ڈعا و تضرع سے مقابلہ کرو۔“ (ابوداؤد)

ایک حدیث میں ہے کہ: ”جو شخص اپنے

مال کی زکوٰۃ ادا نہیں کرتا، قیامت میں اس کا مال

گنجانے سانپ کی شکل میں آئے گا، اور اس کی گردن

حدیث میں ارشاد ہے کہ: ”اسلام کی بنیاد

پانچ چیزوں پر ہے، ۱: اس بات کی شہادت دینا کہ

اللہ تعالیٰ کے سوا کوئی معبود نہیں، اور یہ کہ محمد صلی اللہ

علیہ وسلم اس کے بندے اور رسول ہیں۔ ۲: نماز

قائم کرنا۔ ۳: زکوٰۃ ادا کرنا۔ ۴: بیت اللہ کا حج

کرنا۔ ۵: رمضان المبارک کے روزے رکھنا۔

زکوٰۃ، اسلام کا اہم ترین رکن ہے، قرآن

کریم میں اس کی بار بار تاکید کی گئی ہے، اور

آنحضرت صلی اللہ علیہ وسلم کے ارشاد میں بھی اس

کی اہمیت و افادیت اور اس کے ادا نہ کرنے کے

وبال کو بہت ہی نمایاں کیا گیا ہے۔

قرآن کریم میں ہے:

”وَالَّذِينَ يَكْنِزُونَ

الذَّهَبَ وَالْفِضَّةَ وَلَا

يُنْفِقُونَهَا فِي سَبِيلِ اللَّهِ

فَبَشِّرْهُمْ بِعَذَابٍ أَلِيمٍ ۝

يَوْمَ يُحْمَىٰ عَلَيْهَا فِي نَارِ

جَهَنَّمَ فَتُكْوَىٰ بِهَا جِبَاهُهُمْ

وَجُنُوبُهُمْ وَظُهُورُهُمْ هَذَا

مَا كَنْزْتُمْ لِأَنفُسِكُمْ فَذُوقُوا مَا كَنْتُمْ

تَكْنِزُونَ.“ (التوبہ: ۳۴، ۳۵)

ترجمہ: ”جو لوگ سونے اور چاندی کا

ذخیرہ جمع کرتے ہیں اور اسے اللہ کے راستے

میں خرچ نہیں کرتے، انہیں دردناک عذاب کی

خوشخبری سنا دو۔ جس دن ان سونے، چاندی کے

خزانوں کو جہنم کی آگ میں تپا کر ان کے

چہروں، ان کی پشتوں اور ان کے پہلوؤں کو داغا

جائے گا، (اور ان سے کہا جائے گا کہ) یہ تھا

تمہارا مال جو تم نے اپنے لئے جمع کیا تھا، پس

حق تعالیٰ نے دولت کی منصفانہ تقسیم اور عادلانہ گردش کے لئے جہاں اور بہت سی تدبیریں ارشاد فرمائی ہیں، ان میں سے ایک زکوٰۃ و صدقات کا نظام بھی ہے، اور جب تک یہ نظام صحیح طور پر نافذ نہ ہو اور معاشرہ اس نظام کو پورے طور پر ہضم نہ کر لے تب تک نہ دولت کی منصفانہ گردش کا تصور کیا جاسکتا ہے، اور نہ معاشرہ اختلال و زوال سے محفوظ رہ سکتا ہے

”قال عبد اللہ: قال رسول اللہ

صلی اللہ علیہ وسلم: بنی الاسلام

علی خمس: شهادة ان لا اله الا الله

وان محمدا عبده ورسوله، واقام

الصلوة و ايتاء الزکوٰۃ و حج البيت

و صوم رمضان.“

(رواہ البخاری و مسلم و اللفظ لاء، ج: ۱، ص: ۳۲)

ایک اور حدیث میں ہے کہ: ”جس شخص

نے اپنے مال کی زکوٰۃ ادا کر دی، اس نے اس کے

شرکوؤں کو رد کر دیا۔“

سے لپٹ کر گلے کا طوق بن جائے گا۔“

”عن عبد اللہ بن مسعود رضی

اللہ عنہ عن رسول اللہ صلی اللہ علیہ

وسلم قال: ما من احد لا يؤدی زکوٰۃ

ماله الا مثل له يوم القيامة شجاعاً

اقرع حتى يطوق عنقه.“ (سنن نسائی ج: ۱

ص: ۳۳۳، و سنن ابن ماجہ ص: ۱۲۸، واللفظ لہ)

اس مضمون کی بہت سی احادیث ہیں، جن

میں زکوٰۃ نہ دینے پر قیامت کے دن ہولناک

سزاؤں کی وعیدیں سنائی گئی ہیں۔

زکوٰۃ کے فوائد:

حق تعالیٰ شانہ نے جتنے احکام اپنے

بندوں کے لئے مقرر فرمائے ہیں ان میں بے شمار

حکمتیں ہیں جن کا انسانی عقل احاطہ نہیں کر سکتی،

چنانچہ اللہ تعالیٰ نے زکوٰۃ کا فریضہ عائد کرنے میں

بھی بہت سی حکمتیں رکھی ہیں، اور سچی بات یہ ہے

کہ یہ نظام ایسا پاکیزہ و مقدس اور اتنا اعلیٰ و ارفع

ہے کہ انسانی عقل اس کی بلندیوں تک رسائی

حاصل کرنے سے قاصر ہے، یہاں چند عام فہم

فوائد کی طرف اشارہ کرنا چاہتا ہوں۔

۱:..... آج پوری دنیا میں سوشلزم کی بات

ہو رہی ہے، جس میں غریبوں کی فلاح و بہبود کا

نعرہ لگا کر انہیں متمول طبقے کے خلاف اُکسایا جاتا

ہے، اس تحریک سے غریبوں کا بھلا کہاں تک ہوتا

ہے؟ یہ ایک مستقل موضوع ہے، مگر یہاں یہ کہنا

چاہتا ہوں کہ امیر و غریب کی یہ جنگ صرف اس

لئے پیدا ہوئی کہ اللہ تعالیٰ نے متمول طبقے کے ذمہ

پسماندہ طبقے کے جو حقوق عائد کئے تھے ان سے

انہوں نے پہلو تہی کی، اگر پورے ملک کی دولت کا

چالیسواں حصہ ضرورت مندوں میں تقسیم کر دیا

جائے اور یہ عمل ایک وقتی سی چیز نہ رہے، بلکہ ایک

مسلسل عمل کی شکل اختیار کر لے، اور امیر طبقہ کسی

ترغیب و تحریص اور کسی جبر و اکراہ کے بغیر ہمیشہ یہ

فریضہ ادا کرتا رہے اور پھر اس رقم کی منصفانہ تقسیم

مسلسل ہوتی رہے تو کچھ عرصے کے بعد آپ

دیکھیں گے کہ غرباء و امیروں سے شکایت ہی نہیں

رہے گی، اور امیر و غریب کی جس جنگ سے دنیا

جہنم کدہ بنی ہوئی ہے، وہ اس نظام کی بدولت

راحت و سکون کی جنت بن جائے گی۔

میں صرف پاکستان کی ملت اسلامیہ سے

نہیں، بلکہ دنیا بھر کے انسانوں اور معاشروں سے

کہتا ہوں کہ وہ اسلام کے نظام زکوٰۃ کو نافذ کر کے

اس کی برکات کا مشاہدہ کریں اور سرمایہ دار ملکوں

کی جتنی دولت کیونز کم کا مقابلہ کرنے پر صرف ہو

رہی ہے وہ بھی اسی مد میں شامل کر لیں۔

۲:..... مال و دولت کی حیثیت انسانی

معیشت میں وہی ہے جو خون کی بدن میں ہے،

اگر خون کی گردش میں فتور آجائے تو انسانی

زندگی کو خطرہ لاحق ہو جاتا ہے، اور بعض اوقات

دل کا دورہ پڑنے سے انسان کی اچانک موت

واقع ہو جاتی ہے۔ ٹھیک اسی طرح اگر دولت کی

گردش منصفانہ نہ ہو، تو معاشرے کی زندگی

خطرے میں ہوتی ہے، اور کسی وقت بھی حرکت

قلب بند ہو جانے کا خوف طاری رہتا ہے۔ حق

تعالیٰ نے دولت کی منصفانہ تقسیم اور عادلانہ

گردش کے لئے جہاں اور بہت سی تدبیریں

اشارہ فرمائی ہیں، ان میں سے ایک زکوٰۃ و

صدقات کا نظام بھی ہے، اور جب تک یہ نظام

صحیح طور پر نافذ نہ ہو اور معاشرہ اس نظام کو

پورے طور پر ہضم نہ کر لے تب تک نہ دولت کی

منصفانہ گردش کا تصور کیا جاسکتا ہے، اور نہ

معاشرہ اختلال و زوال سے محفوظ رہ سکتا ہے۔

۳:..... پورے معاشرے کو ایک اکائی

تصور کیجئے، اور معاشرے کے افراد کو اس کے

اعضاء سمجھئے، آپ جانتے ہیں کہ کسی حادثے یا

صدے سے کسی عضو میں خون جمع ہو کر منجمد

ہو جائے تو وہ گل سڑ کر پھوڑے پھنسی کی شکل میں

پیپ بن کر بہ نکلتا ہے۔ اسی طرح جب

معاشرے کے اعضاء میں ضرورت سے زیادہ

خون جمع ہو جاتا ہے تو وہ بھی سڑنے لگتا ہے، اور

پھر کبھی تعیش پسندی اور فضول خرچی کی شکل میں

نکلتا ہے، کبھی عدالتوں اور وکیلوں کے چکر میں

ضائع ہوتا ہے، کبھی بیماریوں اور اسپتالوں میں لگتا

ہے، کبھی اونچی اونچی بلڈنگوں اور محلات کی

تعمیرات میں برباد ہو جاتا ہے (اور اس بربادی کا

احساس آدمی کو اس وقت ہوتا ہے جب اس کی

گرفتاری کے وارنٹ جاری ہو جاتے ہیں اور

اسے بیک بنی و دوگوش یہاں سے باہر نکال دیا

جاتا ہے)۔

قدرت نے زکوٰۃ و صدقات کے ذریعہ

ان پھوڑے پھنسیوں کا علاج تجویز کیا ہے، جو

دولت کے انجماد کی بدولت معاشرے کے جسم پر

نکل آتی ہیں۔

۴:..... اپنے بنی نوع سے ہمدردی،

انسانیت کا عمدہ ترین وصف ہے، جس شخص کا دل

اپنے جیسے انسانوں کی بے چارگی، غربت و افلاس،

بھوک، فقر و فاقہ اور تنگ دستی وزیوں حالی دیکھ کر

نہیں پسیتا، وہ انسان نہیں جانور ہے، اور چونکہ

ایسے موقعوں پر شیطان اور نفس، انسان کو انسانی

ہمدردی میں اپنا کردار ادا کرنے سے باز رکھتے

تازیانہ عبرت بھی ہے۔

۷:..... زکوٰۃ و صدقات کے نظام میں ایک حکمت یہ بھی ہے کہ اس سے وہ مصائب و آفات ٹل جاتی ہیں جو انسان پر نازل ہوتی رہتی ہیں، اسی بنا پر بہت سی احادیث شریفہ میں بیان فرمایا گیا ہے کہ صدقہ سے رزق بلا ہوتا ہے، اور انسان کی جان و مال آفات سے محفوظ رہتی ہے۔

عام لوگوں کو دیکھا گیا ہے کہ جب کوئی شخص بیمار پڑ جائے تو صدقے کا بکرا ذبح کر دیتے ہیں، وہ مسکین یہ سمجھتے ہیں کہ شاید بکرے کی جان کی قربانی دینے سے مریض کی جان نجات جائے گی، ان لوگوں نے صدقے کے مفہوم کو نہیں سمجھا، صدقہ صرف بکرا ذبح کر دینے کا نام نہیں، بلکہ اپنے پاک مال سے کچھ حصہ خدا تعالیٰ کی رضا کے لئے کسی ضرورت مند کے حوالے کر دینے کا نام ہے، جس میں ریا و تکبر اور فخر و مباہات کی کوئی آلائش نہ ہو، اس لئے جب کوئی آفت پیش آئے، صدقے سے اس کا علاج کرنا چاہئے، آپ جتنی ہمت و استطاعت رکھتے ہیں تو بازار سے اس کی قیمت معلوم کر کے اتنی قیمت کسی محتاج کو دے دیجئے، یا بکرا ہی خرید کر کسی کو صدقہ کر دیجئے، الغرض بکرے کو ذبح کرنے کو رزق بلا میں کوئی دخل نہیں، بلکہ بلا تو صدقے سے ٹلتی ہے، اس لئے صرف شدید بیماری نہیں، بلکہ ہر آفت و مصیبت میں صدقہ کرنا چاہئے، بلکہ آفتوں اور مصیبتوں کے نازل ہونے سے پہلے صدقے سے ان کا تدارک ہونا چاہئے، ہمارا متمول طبقہ جس قدر دولت میں کھیلتا ہے، بد قسمتی سے آفات و مصائب کا شکار بھی اسی قدر زیادہ ہوتا ہے۔

اس کا سبب بھی یہی ہے کہ وہ اپنے مال کی

محمد طاہر الفتی (۱۷۴) ضعیف و لکن

صح من قول ابی سعید

یعنی ”فقر و فاقہ آدمی کو قریب قریب کفر تک پہنچا دیتا ہے۔“ اور فقر و فاقہ میں اپنے منعم حقیقی کی ناشکری کرنا تو ایک عام بات ہے۔

یہ تمام غیر انسانی حرکات، معاشرے میں فقر و فاقہ سے جنم لیتی ہیں، اور بعض اوقات گھرانوں کے گھرانوں کو برباد کر کے رکھ دیتی ہیں، ان کا مداوا ڈھونڈنا معاشرے کی اجتماعی ذمہ داری ہے، اور صدقات و زکوٰۃ کے ذریعے خالق کائنات نے ان

زکوٰۃ و صدقات کے نظام میں ایک حکمت یہ بھی ہے کہ اس سے وہ مصائب و آفات ٹل جاتی ہیں جو انسان پر نازل ہوتی رہتی ہیں

برائیوں کا سد باب بھی فرمایا ہے۔

۶:..... اس کے برعکس بعض اخلاقی خرابیاں وہ ہیں جو مال و دولت کے افراط سے جنم لیتی ہیں، امیر زادوں کو جو جو نچلے سوچتے ہیں، اور جس قسم کی غیر انسانی حرکات ان سے سرزد ہوتی ہیں، انہیں بیان کرنے کی حاجت نہیں، صدقات و زکوٰۃ کے ذریعے حق تعالیٰ نے مال و دولت سے پیدا ہونے والی اخلاقی برائیوں کا بھی انسداد فرمایا ہے، تاکہ ان لوگوں کو غرباء کی ضروریات کا بھی احساس رہے اور غرباء کی حالت ان کے لئے

ہیں، اس لئے بہت کم آدمی اس کا حوصلہ کرتے ہیں، حق تعالیٰ شانہ نے اپنے کمزور بندوں کی مدد کے لئے امیر لوگوں کے ذمہ یہ فریضہ عائد کر دیا ہے، تاکہ اس فریضہ خداوندی کے سامنے وہ کسی نادان دوست کے مشورے پر عمل نہ کریں۔

۵:..... مال، جہاں انسانی معیشت کی بنیاد ہے، وہاں انسانی اخلاق کے بنانے اور بگاڑنے میں بھی اس کو گہرا دخل ہے، بعض دفعہ مال کا نہ ہونا انسان کو غیر انسانی حرکات پر آمادہ کر دیتا ہے، اور وہ معاشرے کی نا انصافی کو دیکھ کر معاشرتی سکون کو غارت کرنے کی ٹھان لیتا ہے۔

بعض اوقات وہ چوری، ڈکیتی، سٹہ اور جو آ جیسی فتنج حرکات شروع کر دیتا ہے، کبھی غربت و افلاس کے ہاتھوں تنگ آ کر وہ اپنی زندگی سے ہاتھ دھولینے کا فیصلہ کر لیتا ہے، کبھی وہ پیٹ کا جہنم بھرنے کے لئے اپنی عزت و عصمت کو نیلام کرتا ہے، اور کبھی فقر و فاقہ کا مداوا ڈھونڈنے کے لئے اپنے دین و ایمان کا سودا کرتا ہے، اسی بنا پر ایک حدیث میں فرمایا گیا ہے:

”كساد الفقر أن يكون كفراً“

(رواہ البیہقی فی شعب الایمان، مشکوٰۃ

ص: ۲۲۹، وعزاه فی الدر المنثور ج: ۶

ص: ۲۲۰، ابن ابی شیبہ والبیہقی فی

شعب الایمان و ذکرہ الجامع الصغیر،

معزیاً الی ابی نعیم فی الحلیۃ، وقال

السخاوی طرفہ کلہا ضعیف کما فی

المقاصد الحسنۃ و فیض القدر شرح

جامع الصغیر ج: ۲ ص: ۵۲۲، وقال

العزیزی (ج: ۲ ص: ۲) ہو حدیث

ضعیف، وفی تذکرۃ الموضوعات للشیخ

رشتوں سے مضبوط بھی ہے اور پائیدار بھی، دوسرے سارے رشتے توڑے بھی جاسکتے ہیں اور جوڑے بھی جاسکتے ہیں، مگر یہ رشتہ کسی لمحے نہ توڑا جاسکتا ہے نہ اس کا چھوڑنا ممکن ہے، یہ دُنیا میں بھی قائم ہے، نزع کے وقت بھی رہے گا، قبر کی تاریک کوٹھری میں بھی رہے گا، میدانِ محشر میں بھی اور جنت میں بھی، جوں جوں زندگی کے دور گزرتے اور بدلتے رہیں گے، یہ رشتہ قوی سے قوی تر ہوتا جائے گا، اور اس کی ضرورت کا احساس بھی سب رشتوں پر غالب آتا جائے گا۔ اس رشتے کی راہ میں سب سے بڑھ کر انسان کی نفسانی خواہشات حائل ہوتی ہیں، اور ان خواہشات کی بجائے آوری کا سب سے بڑا ذریعہ مال ہے، زکوٰۃ و صدقات کے ذریعہ اللہ تعالیٰ اس کی خواہشات کو کم سے کم کرنا چاہتے ہیں، اور بندے کا جو رشتہ اس کے ساتھ ہے اس کو زیادہ سے زیادہ مضبوط بنانا چاہتے ہیں، اس لئے جو صدقہ کسی فقیر و مسکین کو دیا جاتا ہے، وہ دراصل اس کو نہیں دیا جاتا، بلکہ یہ اپنی مالی قربانی کا حقیر سا نذرانہ ہے، جو بندے کی طرف سے محبوبِ حقیقی کی بارگاہ میں پیش کیا جاتا ہے، چنانچہ حدیث میں آتا ہے کہ جب بندہ صدقہ کرتا ہے تو اللہ تعالیٰ اسے اپنے دستِ رضا سے قبول فرماتے ہیں اور پھر اس کی پرورش فرماتے رہتے ہیں، قیامت کے دن وہ صدقہ رانی سے پہاڑ بنا کر بندے کو واپس کر دیا جائے گا۔ پس حیف ہے! ہم بارگاہِ رَبِّ العزت میں اتنی معمولی سی قربانی پیش کرنے سے بھی ہچکچائیں اور حق تعالیٰ شانہ کی بے پایاں عنایتوں اور رحمتوں سے خود کو محروم رکھیں۔

(جاری ہے)

دل سے اللہ تعالیٰ اور اس کے رسول صلی اللہ علیہ وسلم پر ایمان رکھتا ہو، یہ دُنویوی زندگی ہی اس کا منہجائے نظر نہیں، بلکہ اس کی زندگی کی ساری تگ و دو آخرت کی زندگی کے لئے ہے، وہ اس دارِ فانی کی محنت سے اپنا آخرت کا گھر سجانا چاہتا ہے، وہ اس تھوڑی سی چند روزہ زندگی سے آخرت کی دائمی زندگی کی راحت و سکون کا متلاشی ہے۔ عام انسانوں کی نظر صرف اس دُنیا تک محدود ہے، اور وہ جو کچھ کرتے ہیں صرف اسی دُنیا کی فلاح و بہبود کے لئے کرتے ہیں، جس منصوبے کی تشکیل کرتے ہیں، محض اس زندگی کے خاکوں اور نقشوں کو سامنے رکھ کر کرتے ہیں، اللہ تعالیٰ نے صدقات و زکوٰۃ کے ذریعہ اہل ایمان کو آخرت کے بینک میں اپنی دولت منتقل کرنے کا گر بتایا ہے، زکوٰۃ و صدقات کی شکل میں جو رقم دی جاتی ہے وہ براہِ راست آخرت کے بینک میں جمع ہوتی ہے، اور یہ آدمی کو اس دن کام آئے گی جب وہ خالی ہاتھ یہاں کی چیزیں یہیں چھوڑ کر رخصت ہوگا:

”سب ٹھاٹھ پڑا رہ جاوے گا، جب لاد چلے گا، بخارا“

اس لئے بہت ہی خوش قسمت ہیں وہ لوگ جو اپنی دولت یہاں سے وہاں منتقل کرنے میں پیش قدمی کرتے ہیں۔

۱۰:..... انسان دُنیا میں آتا ہے تو بہت سے تعلقات اس کے ساتھ وابستہ ہوتے ہیں، ماں باپ کا رشتہ، بہن بھائیوں کا رشتہ، عزیز واقارب کا رشتہ، اہل و عیال کا رشتہ وغیرہ وغیرہ۔

لیکن مؤمن کا ایک رشتہ اپنے خالق و محسن اور محبوبِ حقیقی سے بھی ہے، اور یہ رشتہ تمام

زکوٰۃ ٹھیک ٹھیک ادا نہیں کرتے، اور جتنا اللہ تعالیٰ نے ان کو دیا ہے، اتنا اللہ تعالیٰ کی راہ میں خرچ نہیں کرتے۔

۸:..... زکوٰۃ و صدقات کا ایک فائدہ یہ بھی ہے کہ اس سے مال و دولت میں برکت ہوتی ہے، اور زکوٰۃ و صدقات میں بخل کرنا آسمانی برکتوں کے دروازے بند کر دیتا ہے، حدیث میں ہے کہ: ”جو قوم زکوٰۃ روک لیتی ہے، اللہ تعالیٰ اس پر قحط اور خشک سالی مسلط کر دیتا ہے، اور آسمان سے بارش بند ہو جاتی ہے۔“ (طبرانی، حاکم)

ایک اور حدیث میں ہے کہ چار چیزوں کا نتیجہ چار چیزوں کی شکل میں ہوتا ہے: ۱:- جب کوئی قوم عہد شکنی کرتی ہے تو اس پر دُشمنوں کو مسلط کر دیا جاتا ہے۔

۲:- جب وہ ما انزل اللہ کے خلاف فیصلے کرتی ہے، تو قتل و خونریزی اور موت عام ہو جاتی ہے۔

۳:- جب کوئی قوم زکوٰۃ روک لیتی ہے تو ان سے بارش روک لی جاتی ہے۔

۴:- جب کوئی قوم ناپ تول میں کمی کرتی ہے تو زمین کی پیداوار کم ہو جاتی ہے اور قوم پر قحط مسلط ہو جاتا ہے۔ (طبرانی)

خلاصہ یہ کہ خدا تعالیٰ کا تجویز فرمودہ نظامِ زکوٰۃ و صدقات انقلابی نظام ہے، جس سے معاشرے کو راحت و سکون کی زندگی نصیب ہو سکتی ہے، اور اس سے انحراف کا نتیجہ معاشرے کے افراد کی بے چینی و بے اطمینانی کی شکل میں رونما ہوتا ہے۔

۹:..... یہ تمام امور تو وہ تھے جن کا تعلق دُنیا کی اسی زندگی سے ہے، لیکن ایک مؤمن جو سچے

سیرت پاک کے چند روشن ابواب

قسط: ۱۱

حافظ محمود راجا، سجاول

میں نے اللہ تعالیٰ کا شکر ادا کیا اور خوشی خوشی ان کو لے کر گیا، اور سارا قرض ادا کر کے واپس آیا، حضور اقدس صلی اللہ علیہ وسلم اتنی دیر مسجد میں انتظار فرماتے رہے، میں نے واپس آ کر عرض کیا کہ اللہ تعالیٰ کا شکر ہے کہ اس نے سارے قرض سے آپ کو سبکدوش کر دیا، اب کوئی بھی چیز قرض کی باقی نہیں رہی، حضور اقدس صلی اللہ علیہ وسلم نے دریافت فرمایا کہ سامان میں سے کچھ باقی ہے میں عرض کیا کہ جی ہاں کچھ باقی ہے، حضور اقدس صلی اللہ علیہ وسلم نے فرمایا کہ اسے بھی تقسیم ہی کر دے، تاکہ مجھے راحت ہو جائے، میں گھر میں بھی اس وقت تک نہیں جاؤں گا جب تک کہ یہ تقسیم نہ ہو جائے، تمام دن گزر جانے کے بعد عشاء کی نماز سے فراغت پر حضور اقدس صلی اللہ علیہ وسلم نے دریافت فرمایا کہ وہ بچا ہوا مال تقسیم ہو گیا یا نہیں؟ میں نے عرض کیا کچھ سامان باقی ہے کہ ضرورت مند نہیں آئے تو حضور اقدس صلی اللہ علیہ وسلم نے مسجد ہی میں آرام فرمایا، دوسرے دن حضور اقدس صلی اللہ علیہ وسلم نے پھر دریافت فرمایا کہ کہو جی کچھ ہے؟ میں نے عرض کیا کہ اللہ تعالیٰ نے آپ صلی اللہ علیہ وسلم کو راحت عطا فرمائی کہ وہ سب نمٹ گیا، حضور اقدس صلی اللہ علیہ وسلم نے اللہ جل شانہ کی حمد و ثنا فرمائی حضور اقدس صلی اللہ علیہ وسلم کو یہ ڈر ہوا کہ خدا نخواستہ موت آ جائے اور کچھ حصہ

قرضے میں غلام بنا لوں گا، اور اسی طرح بکریاں چراتا پھرے گا، جس طرح کہ پہلے چرایا کرتا تھا، یہ کہہ کر چلا گیا، مجھ پر دن بھر جو گزرنے چاہئے تھا، وہی گزرا، تمام دن رنج و صدمہ سوار رہا، اور عشاء کی نماز کے بعد تنہائی میں حضور اقدس صلی اللہ علیہ وسلم کی خدمت میں حاضر ہوا، اور سارا قصہ سنایا اور عرض کیا کہ یا رسول اللہ صلی اللہ علیہ وسلم نہ آپ کے پاس اس وقت ادا کرنے کو فوری انتظام ہے اور نہ میں کھڑے کھڑے کوئی انتظام کر سکتا ہوں، وہ ذلیل کرے گا، اس لئے اگر اجازت ہو تو اتنے قرض اترنے کا انتظام ہو، میں کہیں روپوش ہو جاؤں، جب آپ کے پاس کہیں سے کچھ آ جائے گا، میں حاضر ہو جاؤں گا، یہ عرض کر کے میں گھر آیا، تلوار لی، ڈھال اٹھائی، جوتہ اٹھایا، یہی سامان سفر تھا، اور صبح ہونے کا انتظار کرنے لگا کہ صبح کے قریب کہیں چلا جاؤں گا، صبح قریب ہی تھی کہ ایک صاحب دوڑے ہوئے آئے کہ حضور اقدس صلی اللہ علیہ وسلم کی خدمت میں جلدی چلو، میں خدمت اقدس میں حاضر ہوا، تو دیکھا کہ چار اونٹنیاں جن پر سامان لدا ہوا تھا بیٹھی ہیں، حضور اقدس صلی اللہ علیہ وسلم نے فرمایا کہ خوشی کی بات سناؤں کہ اللہ تعالیٰ نے تیرے قرض کی بے باقی کا انتظام فرمادیا ہے۔ یہ اونٹنیاں بھی تیرے حوالے اور ان کا سامان بھی، فدک کے رئیس نے یہ نذرانہ میرے لئے بھیجا ہے،

حضرت بلالؓ سے کسی نے پوچھا کہ حضور اقدس صلی اللہ علیہ وسلم کے اخراجات کی کیا صورت ہوتی تھی، حضرت بلالؓ نے فرمایا کہ حضور اقدس صلی اللہ علیہ وسلم کے پاس کچھ جمع تو رہتا نہیں تھا، یہ خدمت میرے سپرد تھی جس کی صورت یہ تھی کہ کوئی مسلمان بھوکا آتا تو حضور اقدس صلی اللہ علیہ وسلم مجھے فرمادیتے، میں کہیں سے قرض لے کر اسے کھانا کھلا دیتا، اگر کوئی ننگا آتا تو حضور اقدس صلی اللہ علیہ وسلم مجھے ارشاد فرمادیتے، میں کسی سے قرض لے کر اس کو کپڑے بنا دیتا، یہ صورت ہوتی رہتی تھی، ایک مرتبہ ایک مشرک مجھے ملا اس نے مجھ سے کہا کہ مجھے وسعت اور ثروت حاصل ہے، تو کسی سے قرض نہ لیا کر، جب بھی ضرورت ہو تو مجھ سے ہی قرض لے لیا کر، میں نے کہا کہ اس سے بہتر کیا کام ہوگا، اس سے قرض لینا شروع کر دیا، جب بھی ارشاد عالی ہوتا، اس سے قرض لے آتا اور ارشاد والا کی تعمیل کر دیتا، ایک مرتبہ میں اذان دینے کے لئے وضو کر کے اذان دینے کے لئے کھڑا ہی تھا کہ وہی مشرک ایک جماعت کے ساتھ آیا اور کہنے لگا: اوجبشی! میں ادھر متوجہ ہوا تو ایک دم بے تحاشہ گالیاں دینا شروع کر دیں اور برا بھلا جو منہ میں آیا کہا اور کہنے لگا کہ مہینہ ختم ہونے میں کتنے دن باقی ہیں؟ میں نے کہا کہ قریب ختم کے ہے، کہنے لگا کہ چار دن باقی ہیں اگر مہینہ ختم تک میرا قرض ادا نہ کیا تو تجھے اپنے

مال کا آپ صلی اللہ علیہ وسلم کی ملک میں رہے، اس کے بعد گھروں میں تشریف لے گئے اور ازواج مطہرات سے ملے۔ (بذل، حکایات صحابہ)

حضرت ربیعہؓ کہتے ہیں کہ میں نبی کریم صلی اللہ علیہ وسلم کی خدمت رات گزارتا تھا اور تہجد کے وضو کا پانی اور دوسری ضروریات مثلاً مسواک، مصلیٰ وغیرہ رکھتا تھا، ایک مرتبہ حضور اقدس صلی اللہ علیہ وسلم نے میری خدمات سے خوش ہو کر فرمایا، مانگ کیا مانگتا ہے؟ میں نے عرض کیا یا رسول اللہ! جنت میں آپ کی رفاقت، آپ صلی اللہ علیہ وسلم نے فرمایا اور کچھ، میں نے عرض کی کہ بس یہی چیز مطلوب ہے، آپ صلی اللہ علیہ وسلم نے فرمایا: ”اچھا! میری مدد کیجیو سجدوں کی کثرت سے۔“ (ابوداؤد)

فائدہ: اس میں تشبیہ ہے اس امر پر کہ صرف دعا پر بھروسہ کر کے نہ بیٹھنا چاہئے، بلکہ کچھ طلب اور عمل کی بھی ضرورت ہے اور اعمال میں سے اہم نماز ہے کہ جتنی اس کی کثرت ہوگی اتنے ہی سجدے زیادہ ہوں گے۔ (حکایات صحابہ)

حضرت ابی بن کعبؓ کہتے ہیں کہ مجھے ایک مرتبہ حضور اقدس صلی اللہ علیہ وسلم نے زکوٰۃ کا مال وصول کرنے کے لئے بھیجا، میں ایک صاحب کے پاس گیا اور ان سے ان کے مال کی تفصیل معلوم کی تو ان پر ایک اونٹ کا بچہ ایک سال کا واجب تھا، میں نے ان سے اس کا مطالبہ کیا۔ انہوں نے کہا کہ ایک سال کا بچہ نہ دودھ کے کام کا اور نہ سواری کے قابل، انہوں نے ایک نشی جان اونٹنی سامنے کی کہ اسے لے جاؤ، میں نے ان سے کہا کہ میں تو اسے نہیں لے سکتا کہ مجھے عمدہ مال لینے کا حکم بھی نہیں، البتہ اگر آپ عمدہ مال دینا چاہتے ہو تو حضور

اقدس صلی اللہ علیہ وسلم سفر میں ہیں اور آج کا پڑاؤ تمہارے قریب ہی فلاں جگہ ہے، وہیں خدمت اقدس میں جا کر پیش کر دو، اگر منظور فرمایا تو پھر مجھے کوئی اعتراض نہیں، وہ اس اونٹنی کو لے کر میرے ساتھ ہو لئے اور حضور اقدس صلی اللہ علیہ وسلم کی خدمت میں حاضر ہو کر عرض کیا: یا رسول اللہ! میرے پاس آپ کے قاصد زکوٰۃ کا مال لینے آئے تھے اور اللہ کی قسم! مجھے آج تک یہ سعادت نصیب نہیں ہوئی کہ رسول اللہ صلی اللہ علیہ وسلم یا ان کے قاصد نے میرے مال میں تصرف فرمایا ہو، اس لئے اپنا سارا مال سامنے کر دیا، آپ کے قاصد نے کہا کہ ان میں ایک سال کا بچہ، زکوٰۃ میں واجب ہے، یا رسول اللہ صلی اللہ علیہ وسلم! ایک سال کا بچہ نہ تو دودھ کے قابل اور نہ سواری کے قابل، اس لئے میں نے ایک عمدہ اور جوان اونٹنی پیش کی تھی جس کو انہوں نے قبول نہیں کیا، اس لئے میں خود لے کر حاضر ہوا ہوں، حضور اقدس صلی اللہ علیہ وسلم نے فرمایا کہ تم پر واجب تو وہی ہے، جو انہوں نے بتلایا، مگر تم اپنی طرف سے اس سے زیادہ اور عمدہ دو تو قبول ہے، اللہ تعالیٰ تمہیں اس کا اجر مرحمت فرمائیں، انہوں نے عرض کیا کہ یہ حاضر ہے، حضور اقدس صلی اللہ علیہ وسلم نے قبول فرمایا اور برکت کی دعا فرمائی۔ (حکایات صحابہ)

حضرت حذیفہ رضی اللہ تعالیٰ عنہ کہتے ہیں کہ ایک مرتبہ حضور اقدس صلی اللہ علیہ وسلم نے قیامت تک جتنے فتنے آنے والے ہیں سب کو نمبر وار بتایا تھا، کوئی ایسا فتنہ جس میں تین سو آدمیوں کے بقدر لوگ شریک ہوں، حضور صلی اللہ علیہ وسلم نے نہیں چھوڑا، بلکہ اس فتنہ کا حال اور اس کے مقتدا کا حال مع اس کے نام کے، نیز اس کی

ماں کا نام، اس کے باپ کا نام اور اس کے قبیلہ کا نام، صاف صاف بتا دیا تھا، حضرت حذیفہؓ فرماتے ہیں کہ لوگ حضور اقدس صلی اللہ علیہ وسلم سے خیر کی باتیں دریافت کرتے تھے، اور میں بُرائی کی باتیں دریافت کیا کرتا تھا، تاکہ اس سے بچا جاسکے، ایک مرتبہ میں نے دریافت کیا کہ یا رسول اللہ! یہ خیر و خوبی جس کی وجہ سے آپ کی برکت سے آج کل ہم موجود ہیں، اس کے بعد کوئی بُرائی آنے والی ہے، حضور اقدس صلی اللہ علیہ وسلم نے فرمایا: ہاں! بُرائی آنے والی ہے، میں نے عرض کیا کہ اس بُرائی کے بعد پھر بھلائی لوٹ آئے گی یا نہیں؟ حضور اقدس صلی اللہ علیہ وسلم نے فرمایا کہ حذیفہ اللہ کا کلام پڑھ اور اس کے معانی پر غور کر اور اس کے احکام کی اتباع کر (مجھے فکر سوار تھا) میں نے عرض کیا: یا رسول اللہ! اس بُرائی کے بعد بھلائی ہوگی؟ فرمایا: ہاں! پھر بھلائی ہوگی، لیکن دل ایسے نہیں ہوں گے جیسے پہلے تھے، میں نے عرض کیا: یا رسول اللہ! اس بھلائی کے بعد پھر بُرائی ہوگی؟ حضور اقدس صلی اللہ علیہ وسلم نے فرمایا: ہاں ایسے لوگ پیدا ہوں گے جو کہ آدمیوں کو گمراہ کریں گے اور جہنم کی طرف لے جائیں گے، میں نے عرض کیا کہ میں اس زمانہ کو پاؤں تو کیا کروں؟ حضور اقدس صلی اللہ علیہ وسلم نے فرمایا کہ اگر مسلمانوں کی کوئی متحدہ جماعت ہو اور ان کا کوئی بادشاہ ہو تو اس کے ساتھ ہو جانا، ورنہ ان سب فرقوں کو چھوڑ کر ایک کونہ میں علیحدہ بیٹھ جانا یا کسی درخت کی جڑ میں جا کر بیٹھ جانا اور مرتے دم تک وہیں بیٹھے رہنا، چونکہ حضرت حذیفہؓ جن کا لقب صاحب السر یعنی بھیدی ہے، ان کو منافقین کا حال حضور اقدس صلی اللہ علیہ وسلم نے سب کا بتلادیا تھا۔ (جاری ہے)

الازبعین فی خاتم النبیین

چوتھی قسط

تالیف و ترتیب: حضرت مولانا غلام رسول دین پوری مدظلہ

ہونے کی وجہ سے آپ ﷺ کو خاتم النبیین کہا جاتا تھا اور کہا جاتا ہے۔

مسئلہ رفع ونزول مسیح ابن مریم علیہ السلام حضرت عیسیٰ علیہ السلام کا نزول یقینی مسئلہ ہے:

حدیث نمبر: ۱۶

”عَنْ أَبِي هُرَيْرَةَ قَالَ: قَالَ

رَسُولُ اللَّهِ ﷺ وَالَّذِي نَفْسِي بِيَدِهِ

لَيُوشِكَنَّ أَنْ يَنْزِلَ فِيكُمْ ابْنُ مَرْيَمَ

حَكَمًا عَدْلًا، فَيَكْسِرُ الصَّلِيبَ،

وَيَقْتُلُ الْخَنزِيرَ، وَيَضَعُ الْحَرْبَ،

وَيَفِيضُ الْمَالَ حَتَّى لَا يَقْبَلَهُ أَحَدٌ،

حَتَّى تَكُونَ السَّجْدَةُ الْوَاحِدَةَ خَيْرًا

مِنَ الدُّنْيَا وَمَا فِيهَا ثُمَّ يَقُولُ أَبُو هُرَيْرَةَ

وَأَفْرَاءُ وَإِنْ شِئْتُمْ: وَإِنْ مِّنْ أَهْلِ

الْكِتَابِ إِلَّا لَيُؤْمِنَنَّ بِهِ قَبْلَ مَوْتِهِ وَيَوْمَ

الْقِيَامَةِ يَكُونُ عَلَيْهِمْ شَهِيدًا.“

(بخاری، ج: ۱، ص: ۴۹۰، مسلم، ج: ۱، ص: ۸۷)

ترجمہ: ... ”حضرت ابو ہریرہ سے

روایت ہے کہ رسول اللہ ﷺ نے فرمایا: قسم

ہے اس ذات کی جس کے قبضہ میں میری

جان ہے، یقیناً وہ زمانہ قریب ہے جب تم

میں ابن مریم علیہ السلام حاکم عادل ہونے کی

حیثیت سے نازل ہوں گے۔ صلیب کو توڑ

المسلمین، نہیں۔ اس لئے کہ ”خاتم النبیین“ میں خاتمیت کی نسبت اتم ہے کہ نبی کی جتنی قسمیں ہو سکتی ہیں، وہ سب مجھ پر ختم ہیں۔ جب نبوت ختم ہے تو رسالت بدرجہ اولیٰ ختم ہے، لہذا یہ حدیث بھی واضح طور پر ختم نبوت کی دلیل ہے۔

مہر نبوت خود آپ ﷺ کے خاتم النبیین ہونے کی دلیل تھی:

حدیث نمبر: ۱۵

”عَنْ عَلِيٍّ قَالَ: بَيْنَ كَيْفِيهِ

خَاتَمِ النُّبُوَّةِ وَهُوَ خَاتَمُ النَّبِيِّينَ.

(شکل ترمذی، ص: ۳، باب خاتم النبوة)

ترجمہ: ”حضرت علیؓ سے روایت ہے

کہ آپ ﷺ کے دونوں شانوں کے

درمیان مہر نبوت تھی، کیونکہ آپ ﷺ خاتم

النبیین ہیں۔“

فائدہ:- اس حدیث سے معلوم ہوتا ہے

کہ آپ ﷺ کی معنوی خصوصیت کو حسی شکل میں

بھی ظاہر کر دیا گیا تھا۔ کتب سابقہ میں بھی مہر

نبوت آپ ﷺ کی علامت بتلائی گئی تھی۔ اسی

لئے بعض طالبین حق نے مجملہ اور علامات کے

آپ ﷺ کی مہر نبوت کو بھی تلاش کیا، جیسے

حضرت سلمان فارسیؓ وغیرہ۔ اور اس حدیث سے

یہ بھی ظاہر ہوتا ہے کہ خاتم النبیین ہونا آپ ﷺ

کا شاعرانہ لقب نہ تھا بلکہ مہر نبوت اور آخری نبی

آنحضرت ﷺ قائد المرسلین اور خاتم النبیین ہیں:

حدیث نمبر: ۱۴

”عَنْ جَابِرِ بْنِ عَبْدِ اللَّهِ أَنَّ

النَّبِيَّ ﷺ قَالَ: أَنَا قَائِدُ الْمُرْسَلِينَ وَلَا

فَخْرَ، وَأَنَا خَاتَمُ النَّبِيِّينَ وَلَا فَخْرَ، وَأَنَا

أَوَّلُ شَافِعٍ وَمُشَفَّعٍ وَلَا فَخْرَ.

(مشکوٰۃ، ص: ۵۱۴)

ترجمہ: ... ”حضرت جابر بن عبد اللہ

سے روایت ہے کہ نبی کریم ﷺ نے فرمایا

(روز قیامت) میں تمام رسولوں کا قائد ہوں

گا اور میں یہ بات فخر کے طور پر نہیں کہتا اور

میں خاتم النبیین ہوں۔ یہ بات میں فخر کے

طور پر نہیں کہتا اور میں قیامت کے روز سب

سے پہلا شفاعت کرنے والا ہوں گا اور سب

سے پہلے میری شفاعت قبول ہوگی اور میں یہ

بات فخر کے طور پر نہیں کہتا۔“

فائدہ:..... اس حدیث میں جہاں

آپ ﷺ نے اپنے القاب و خصوصیات ارشاد

فرمائی ہیں، وہاں اپنی تواضع و انکساری کا اظہار

بھی فرمایا ہے۔ اس حدیث کو امام جلال الدین

سیوطیؒ نے ”خصائص الکبریٰ“ میں نقل فرمایا

ہے۔ اس حدیث پاک میں قابل غور دوسرا لقب

ہے کہ آپ ﷺ نے ”خاتم النبیین“ فرمایا ”خاتم

ڈالیں گے۔ خنزیر (سور) کو قتل کریں گے۔ جنگ کا خاتمہ کریں گے۔ مال و دولت کی ایسی فراوانی ہوگی کہ اسے کوئی قبول نہ کرے گا اور لوگوں کی نظر میں ایک سجدہ کی قدر و قیمت دنیا و مافیہا سے زیادہ ہوگی۔ پھر حضرت ابو ہریرہؓ فرمانے لگے: اگر تم چاہو تو بطور تائید کے قرآن پاک کی یہ آیت پڑھو: ”وَإِنَّ مِّنْ أَهْلِ الْكِتَابِ إِلَّا لِيُؤْمِنَنَّ بِهِ قَبْلَ مَوْتِهِ وَيَوْمَ الْقِيَامَةِ يَكُونُ عَلَيْهِمْ شَهِيدًا“ اہل کتاب میں کوئی ایسا نہیں ہوگا جو حضرت عیسیٰؑ پر ان کی وفات سے پہلے ایمان نہ لے آئے اور حضرت عیسیٰؑ ان پر قیامت کے دن گواہ ہوں گے۔“

فائدہ:- اس حدیث پاک سے چند باتیں معلوم ہوئیں:

۱:- حضرت عیسیٰؑ کا نزول عام عادت کے خلاف ہے، تبھی تو آنحضرتؐ نے قسم کھا کر بیان فرمایا ہے۔

۲:- کسی انسان کی ولادت مراد نہیں۔ کیونکہ ولادت میں کوئی ایسی جدید بات نہیں، جس پر قسم کھانے کی ضرورت ہو۔

۳:- حضرت عیسیٰؑ شریعت محمدیہ کے حاکم بن کر نازل ہوں گے اور اس امت کے حاکم عادل ہوں گے۔ معلوم ہوا شریعت محمدیہ باقی ہے، منسوخ نہیں ہوئی۔

۴:- حکم وہی ہو سکتا ہے جو فریقین کے نزدیک مسلم ہو۔ اس لئے ماننا پڑے گا کہ نازل ہونے والے وہی اسرائیلی نبی حضرت عیسیٰ بن مریمؑ ہیں۔ کیونکہ ان ہی کی شخصیت اہل کتاب اور امت محمدیہ کے نزدیک مسلم ہو سکتی

ہے۔ اگر اس پیش گوئی کا مصداق کوئی دوسرا شخص (مرزا قادیانی) ہو جو اسی امت میں پیدا ہوا ہو وہ حکم نہیں ہو سکتا۔ کیونکہ اہل کتاب و امت محمدیہ دونوں کے نزدیک وہ مسلم نہیں۔

۵:- شعائر نصرا نیت میں سب سے بڑا شعار صلیب کو نیست و نابود (یعنی صلیب پرستی کو ختم) کر دیں گے اور خنزیر کو قتل کر کے نصاریٰ کی تردید کر دیں گے جو خنزیر کو حلال سمجھ کر کھاتے ہیں اور اس سے غایت درجہ محبت رکھتے ہیں۔

۶:- جملہ ادیان مٹ کر دین واحد بن جائے گا۔ اہل کتاب و اہل قرآن کا باہمی اختلاف ختم ہو جائے گا۔ جہاد کی ضرورت باقی نہ رہے گی۔

۷:- اخروی برکات کے ساتھ ساتھ دنیوی برکات کا بھی ظہور ہوگا۔

۸:- آیت مبارکہ سے معلوم ہوتا ہے کہ حضرت عیسیٰؑ کو ابھی موت نہیں آئی۔ بلکہ آئندہ زمانہ میں آئے گی۔ اور یہ ظاہر ہے کہ موت دنیا میں نازل ہونے کے بعد ہی آئے گی۔ اس لئے کہ سورہ طہ میں ارشاد خداوندی ہے:

”مِنْهَا خَلَقْنَاكُمْ وَفِيهَا نُعِيدُكُمْ وَفِيهَا نُخْرِجُكُمْ تَارَةً أُخْرَى.“ (الکہف)

ترجمہ:.... ”کہ ہم نے تم سب کو اسی زمین سے پیدا کیا اور اسی میں ہم تم کو (موت کے بعد) لوٹائیں گے اور حشر کے وقت اسی سے پھر دو بارہ ہم تم کو نکال لیں گے۔“

لہذا آیت کا ضابطہ بھی پورا ہونا ہے۔ اس سے اندازہ کر لینا چاہئے کہ جو پیش گوئی احادیث میں قسم کے ساتھ ہو اور قرآن کریم میں بھی اس کا ذکر ہو وہ جزم و یقین کے

کس درجہ میں ہوگی۔

حضرت عیسیٰؑ آسمان سے اتریں گے: حدیث نمبر:- ۱۷

”عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ: كَيْفَ أَنْتُمْ إِذَا نَزَلَ ابْنُ مَرْيَمَ فِيكُمْ وَإِمَامُكُمْ مِنْكُمْ.“ (بخاری، ج: ۱، ص: ۴۹۰، مسلم، ج: ۱، ص: ۸۷)

ترجمہ:.... ”حضرت ابو ہریرہؓ سے روایت ہے کہ رسول اللہ ﷺ نے فرمایا۔ تمہارا اس وقت کیا حال ہوگا۔ (یعنی خوشی سے) جب کہ عیسیٰ ابن مریمؑ (آسمان سے) تم میں نازل ہوں گے اور تمہارا امام خود تم (امت محمدیہ) ہی میں سے ہوگا۔“

فائدہ..... امام بیہوشی نے اپنی کتاب ’الاسماء والصفات‘ میں اس روایت کے الفاظ یوں نقل فرمائے ہیں:

”إِذَا نَزَلَ ابْنُ مَرْيَمَ مِنَ السَّمَاءِ فِيكُمْ وَإِمَامُكُمْ مِنْكُمْ“...

ترجمہ: ”جب عیسیٰ ابن مریمؑ آسمان سے تمہارے درمیان نازل ہوں گے اور تمہارا امام تم سے ہوگا...“

حدیث مذکور میں صراحت کے ساتھ موجود ہے کہ حضرت عیسیٰؑ آسمان سے اتریں گے۔ زمین پر کسی شخص کا پیدا ہونا مذکور نہیں۔ نیز حضرت عیسیٰؑ کے لئے ”یسنزل فیکم“ اور امام مہدی علیہ الرضوان کے لئے ”امامکم منکم“ کی صراحت سے ثابت ہوا کہ مسیح و مہدی (علیہما السلام) دو علیحدہ علیحدہ شخصیات ہیں۔ شخص واحد (مرزا قادیانی) مراد نہیں۔

(جاری ہے)

قادیانیوں کو دعوتِ اسلام

حضرت مولانا زاہد الراشدی مدظلہ

کے آنے سے تو مذہب نہیں بدلا تھا، ان کا ذکر مولوی صاحب نے کیوں نہیں کیا؟ یہ ان کا استدلال و اعتراض کہ درمیان میں بہت سے پیغمبر آئے تھے، ہزاروں کی تعداد میں آئے تھے، وحی بھی آتی رہی ہے۔ تو درمیان کے جو نبی آتے رہے ان نبیوں کے آنے سے مذہب کیوں نہیں بدلا، یہ عیسیٰ علیہ السلام تک بات کیوں گئی ہے؟ یہ ان کا اعتراض ہے اور بادی النظر میں یہ اعتراض سمجھ میں آتا ہے۔ اصل میں یہ اعتراض اس لئے پیدا ہوا کہ میری گفتگو میں کچھ اجمال رہ گیا تھا، میں نے پوری وضاحت نہیں کی تھی، میں معترضین کا شکر گزار ہوں کہ انہوں نے یہ سوال پیدا کر کے مجھے اپنی گفتگو کا اجمال دور کرنے کا موقع دیا ہے۔

بات یہ ہے کہ میں مانتا ہوں کہ حضرت موسیٰ علیہ السلام کے بعد حضرت عیسیٰ علیہ السلام تک درمیان میں سینکڑوں نہیں، بعض روایات کے مطابق ہزاروں پیغمبر آئے ہیں، ان کے آنے سے مذہب نہیں بدلا، مذہب بدلا ہے عیسیٰ علیہ السلام کے آنے پر آخری مرحلے میں۔ اس کی دو وجوہات ہیں کہ وہ کیوں نہیں بدلا اور ہمارا کیوں بدل گیا ہے۔ اس کے دو بنیادی اسباب ہیں۔

ایک تو یہ ہے کہ بنی اسرائیل میں حضرت عیسیٰ علیہ السلام تک نبیوں کا آنا جاری تھا، ختم نبوت کا کوئی تصور تھا نہیں۔ حضرت عیسیٰ علیہ

الگ ہوئی، نئے نبی کی بنیاد پر، نئی وحی کی بنیاد پر، نئی کتاب کی بنیاد پر اور عیسائیت سے ہم الگ ہیں، نئے نبی کی بنیاد پر، نئی کتاب کی بنیاد پر، نئی وحی کی بنیاد پر۔ ہم حضرت موسیٰ علیہ السلام کو بھی مانتے ہیں، توراہ کو بھی مانتے ہیں، حضرت عیسیٰ علیہ السلام کو بھی مانتے ہیں، انجیل کو بھی مانتے ہیں، لیکن چونکہ ہم ان کے بعد حضرت محمد صلی اللہ علیہ وسلم پر بھی ایمان رکھتے ہیں اور قرآن کریم پر بھی ایمان رکھتے ہیں اس لئے ہمارا مذہب ان سے الگ ہے، عیسائیوں کا یہودیوں سے الگ ہے۔ یہ میں نے بنیادی بات کی تھی کہ نبی کے بدلنے سے، وحی کے بدلنے سے مذہب بدل جاتا ہے، پہلا مذہب اور ہوتا ہے دوسرا اور ہوتا ہے، نام الگ ہوتا ہے۔ غلط یا صحیح اپنے مقام پر لیکن مذہب بہر حال تبدیل ہو جاتا ہے، کہ اطاعت کا مرکز تبدیل ہو جاتا ہے تو مذہب بھی تبدیل ہو جاتا ہے۔

یہ میں نے بات کی تھی، اس پر قادیانی حضرات کی طرف سے یہ اعتراض کچھ عرصہ پہلے سامنے آیا ہے اور دنیا بھر میں اس کو دہرایا جا رہا ہے۔ انہوں نے کہا کہ مولوی صاحب نے بات کی ہے تو موسیٰ علیہ السلام کی بات کر کے پھر سیدھا عیسیٰ علیہ السلام پر چلے گئے ہیں، یہ درمیان کے انبیاء کرام علیہم الصلوٰات والتسلیمات جو تھے ان

چند سال پہلے جنوبی افریقا میں ایک ختم نبوت کانفرنس کے دوران میں نے قادیانیت کے حوالے سے ایک پہلو پر گفتگو کی گئی تھی، وہ گفتگو الحمد للہ! پسند کی گئی اور دنیا بھر میں اس کو بہت وسیع پیمانے پر سنا گیا پھیلا گیا۔ اس پر قادیانی حضرات کی طرف سے ایک اعتراض سامنے آیا ہے اور وہ بھی دنیا بھر میں پھیلا گیا ہے۔ میں آج اس حوالے سے تھوڑی سی گفتگو کرنا چاہوں گا۔

میں نے یہ گزارش کی تھی کہ قدرت کا قانون یہ ہے اور تسلسل یہ بتاتا ہے حضرات انبیاء کرام علیہم الصلوٰة والتسلیمات کا، کہ نئے نبی کے آنے سے مذہب بدل جاتا ہے، نبی مطاع ہوتا ہے مطلقاً اور نبی کے بدلنے سے اطاعت کا مرکز تبدیل ہو جاتا ہے۔ چونکہ نبی وہ واحد شخصیت ہوتی ہے جس کی بات کسی دلیل کے بغیر ماننا ضروری ہوتی ہے، نبی سے دلیل نہیں پوچھی جاتی، نبی جو کہتا ہے وہ دلیل ہوتی ہے۔ بنیادی طور پر یہ بات کہی تھی علامہ محمد اقبالؒ نے، تو میں نے ان کی اس بات کو بنیاد بنا کر ایک بات کی تھی کہ نبی کے بدلنے سے مذہب بدل جاتا ہے، اور قادیانی چونکہ نئی نبوت کی بات کرتے ہیں تو ان کا مذہب ہمارے مذہب سے الگ ہے، وہ نیا نام رکھیں گے۔ جس طرح یہودیت سے عیسائیت

دیتے ہو کہ مسیلہ اللہ کا رسول ہے۔ انہوں نے کہا گواہی دیتے ہیں۔

مسیلہ کذاب کا دعویٰ جناب نبی کریم صلی اللہ علیہ وسلم کے امتی نبی ہونے کا دعویٰ تھا۔ اس پر اس کا جو خط رسول اللہ صلی اللہ علیہ وسلم کے نام پر ہے، بخاری شریف میں موجود ہے، اس کا ٹائٹل بھی یہی ہے ”من مسیلمة رسول اللہ الیٰ محمد رسول اللہ“ کہ مسیلہ رسول اللہ کی طرف سے محمد رسول اللہ کے نام۔ ٹائٹل بھی یہی ہے اور آگے پیشکش کیا ہے یہ زیادہ توجہ طلب بات ہے۔ اس نے جناب نبی کریم صلی اللہ علیہ وسلم کو صلح کی پیشکش کی کہ مجھے کسی درجہ میں تسلیم کر لیا جائے تو میرے پاس یہ فارمولا ہے۔ اس نے کہا: جناب میرا آپ کے ساتھ کوئی جھگڑا نہیں ہے، آپ اللہ کے رسول ہیں، میں بھی ہوں، اپنے معاملات یوں طے کرتے ہیں کہ آپ اپنے بعد مجھے خلیفہ نامزد کر دیں تو مسئلہ ختم۔ جب تک آپ ہیں، آپ، آپ نہیں ہوں گے تو میں۔ اور اگر یہ بات آپ کو منظور نہیں ہے تو پھر ”لنا وبرا ولک مدد“ پھر تقسیم کر لیں، شہروں کے نبی آپ، دیہات کا میں۔ خط کا ٹائٹل، خط کا مضمون، اور مسیلہ کذاب کا حضور صلی اللہ علیہ وسلم کو رسول منوانے کے بعد اپنی بات کرنا، یہ کھلے شواہد ہیں کہ مسیلہ کذاب امتی نبی ہونے کا دعویٰ کرتا تھا۔ خلافت مانگنا، کس کی مانگ رہا تھا؟ تقسیم کس سے کر رہا تھا؟ امتی نبی ہونے کا تصور بنی اسرائیل میں تھا، ہمارے ہاں امتی نبی ہونے کے تصور کی بھی حضور صلی اللہ علیہ وسلم نے صراحتاً نفی فرمادی کہ نہ کوئی غیر امتی، نہ کوئی امتی، مسیلہ کذاب کو رد کرتے ہوئے۔

اور حضور صلی اللہ علیہ وسلم نے قبول کرنے سے انکار کر دیا ہے۔ مسیلہ کذاب کے بارے میں روایت اٹھا کر دیکھ لیں، وہ حضور صلی اللہ علیہ وسلم کے مقابلے پر مستقل نبوت کا دعویٰ نہیں تھا، امتی نبی ہونے کا دعویٰ کرتا تھا۔ مسیلہ کذاب پہلے جناب نبی کریم صلی اللہ علیہ وسلم کا کلمہ پڑھتا تھا، پڑھتا تھا، یہ اقرار کروا کے پھر اپنی بات کرتا تھا وہ رسول ہیں اور میں بھی ہوں۔ امتی نبی کا تصور یہ ہے۔ اس کے بعد جو کلمہ پڑھنے آتا تھا تو اسے ”لا الہ الا اللہ محمد رسول اللہ“ اور پھر ”لا الہ الا اللہ مسیلہ رسول اللہ“ پڑھتا تھا۔ رسول اللہ صلی اللہ علیہ وسلم کو نبی تسلیم کرتا تھا رسول مانتا تھا، اور رسول ماننے کے بعد امتی اور تابع نبی کے طور پر اپنی بات بھی کرتا تھا۔ چنانچہ روایات میں آتا ہے کہ ان کی اذان بھی یہی تھی۔

ختم نبوت کے پہلے شہید حبیب بن زید رضی اللہ علیہ جو مسیلہ کے ہاتھوں قتل ہوئے، اسی وجہ پر قتل ہوئے۔ اس نے پہلے حبیب بن زید سے پوچھا ”اشہد ان محمد رسول اللہ“ انہوں نے کہا کہ ”نشہد ان محمد رسول اللہ“۔ پھر پوچھا کہ ”اتشہد انی رسول اللہ؟“ انہوں نے کہا کہ نہیں۔ بخاری شریف کی روایت ہے کہ جو دو نمائندے مسیلہ کذاب کا خط لے کر جناب نبی کریم صلی اللہ علیہ وسلم کی خدمت میں حاضر ہوئے تھے، رسول اللہ نے ان سے بھی اسی ترتیب سے پوچھا ”اتشہد ان انسی رسول اللہ؟“ کیا تم مجھے خدا کا رسول مانتے ہو؟ انہوں نے کہا جی ”نشہد“ آپ اللہ کے رسول ہیں۔ پھر پوچھا ”اتشہد ان ان مسیلمة رسول اللہ؟“ کیا تم یہ بھی گواہی

السلام کو بھی خاتم الانبیاء کہا جاتا ہے لیکن خاتم انبیاء بنی اسرائیل، بنی اسرائیل کے آخری پیغمبر۔ لیکن اس سے پہلے ختم نبوت کا تصور بنی اسرائیل میں نہیں تھا، نبوت کا سلسلہ جاری تھا، ختم نبوت کا عقیدہ نہیں تھا، اس لئے ان کے آنے سے فرق نہیں پڑتا تھا، اور وہ نہیں پڑا۔ ایک وجہ تو یہ ہے۔

دوسری وجہ یہ بنی کہ موسیٰ علیہ السلام سے شروع ہو کر حضرت زکریا اور حضرت یحییٰ تک جس نے بھی اس دائرے میں نبوت کی بات کی ہے اس کو تسلیم کیا گیا ہے۔ لیکن حضرت عیسیٰ علیہ السلام کا انکار کر دیا گیا۔ عیسیٰ علیہ السلام نے نبوت کا دعویٰ کیا تو بنی اسرائیل نے، یہ ہونے ماننے سے انکار کر دیا، الگ ہو گئے۔ اب جب انکار کی بنیاد پر الگ ہوئے تو یہ مذہب الگ ہو گیا اور وہ مذہب الگ ہو گیا۔ یہ دوسری وجہ ہے کہ عیسیٰ علیہ السلام کا انکار کر دیا گیا، انکار کرنے والے پہلے مذہب کے ماننے والے رہے اور ان کو تسلیم کرنے والے نئے مذہب کے پیروکار بن گئے۔

ہمارے ہاں یہ ہے کہ جناب نبی کریم صلی اللہ علیہ وسلم نے واضح طور پر یہ اعلان فرمادیا تھا کہ میں آخری نبی ہوں اور میرے بعد کسی کو نبوت نہیں ملے گی۔ ”لا رسال بعدی ولا نبوة“ میرے بعد نہ رسالت ملے گی اور نہ نبوت ملے گی۔ یہ ختم نبوت کا عقیدہ بنیاد بنا ہے کہ حضور صلی اللہ علیہ وسلم نے اعلان فرمایا۔ اور دوسری بات یہ بنی ہے کہ جناب نبی کریم نے وہ بنی اسرائیل کی طرز والی نبوت، جس کو قادیانی حضرات ”امتی نبی“ کہہ کر اپنا دعویٰ منوانے کی کوشش کرتے ہیں، یہ امتی نبی والی صورت حضور صلی اللہ علیہ وسلم کے زمانے میں پیدا ہوئی ہے

مسئلہ کذاب خود مدینہ منورہ آیا ہے، جناب نبی کریم صلی اللہ علیہ وسلم کے ساتھ گفتگو کی ہے دو بدو۔ وہ مکالمہ موجود ہے، بخاری شریف کی روایت ہے۔ یہ پیشکش اس نے سامنے کی۔ نبی کریم صلی اللہ علیہ وسلم نے اس پیشکش کے جواب میں دو باتیں فرمائیں۔ ایک بات تو اصولی تھی، قرآن کریم کی آیت پڑھ دی ”ان الارض للہ یورثھا من یشاء من عبادہ“ کہ زمین اللہ کی ہے، خلیفہ کسے بنانا ہے، شہر کسے دینے ہیں، دیہات کسے دینے ہیں، وہ اللہ کا کام ہے میرا کام نہیں ہے اور دوسرا جواب عملی تھا، مسئلہ کو دو ملاقات میں حضور صلی اللہ علیہ وسلم نے فرمایا: زمین سے ایک لکڑی اٹھائی، فرمایا تم مجھ سے خلافت کی بات کرتے ہو، زمین کی تقسیم کی بات کرتے ہو، مجھ سے یہ لکڑی بھی مانگو، میں دینے کا روادار نہیں ہوں۔ یہ عملی جواب تھا۔

میں نے گزارش کی ہے کہ امتی نبی ہونے کا تصور بنی اسرائیل میں تھا، ہماری امت میں نہیں ہے۔ ختم نبوت کا تصور بنی اسرائیل میں نہیں تھا، ہمارے ہاں ہے۔ یہ دو باتیں بالکل واضح طور پر ہمارے ذہنوں میں زبانی چاہئیں۔ دونوں باتوں کی نفی کرنے والے جناب نبی کریم صلی اللہ علیہ وسلم خود ہیں، اپنے قول کے ساتھ بھی، اپنے عمل کے ساتھ بھی۔ اور دوسری بات میں نے گزارش کی ہے کہ جب انکار نہیں کیا گیا کہ ختم نبوت کا عقیدہ نہیں تھا، تو مذہب ایک ہی رہا۔ لیکن جب حضرت عیسیٰ علیہ السلام کا انکار کر دیا گیا تو انکار کرنے والوں کا مذہب اور ہو گیا، اور اقرار کرنے والوں کا مذہب اور ہو گیا۔ یہ تقسیم کی بنیاد تھی۔

ہمارے ہاں بھی، ہمارے ہاں تو شروع سے یہ قصہ ہے کہ جناب نبی کریم صلی اللہ علیہ وسلم کے زمانے میں، حضور صلی اللہ علیہ وسلم کے بعد چودہ سو سال تک، جس شخص نے نبوت کا دعویٰ کیا ہے، خواہ کسی حیثیت سے کیا ہے، امت نے اسے قبول نہیں کیا۔ بنی اسرائیل قبول کرتے رہے کہ ختم نبوت کا عقیدہ نہیں تھا۔ ہمارے ہاں امت نے مسئلہ کذاب سے لے کر مرزا غلام احمد تک کسی کو قبول نہیں کیا کہ ہمارے ہاں ختم نبوت کا عقیدہ ہے، اس کا واضح تصور موجود ہے۔ اور جب مرزا غلام احمد کا انکار کر دیا گیا، امت نے بحیثیت امت انکار کر دیا، جو امت کا دائرہ کہلاتا ہے، امت کے اندر کوئی حلقہ ایسا نہیں ہے جو قادیانیوں کے دعوے کو تسلیم کرتا ہو اور امتی نبی کے تصور کو تسلیم کرتا ہو۔

چلیں، قادیانی حضرات اس بات پر بضد ہیں، میں نے اس کی نفی بھی کی ہے، لیکن یہ تو وہ بھی انکار نہیں کر سکیں گے، کہ جب انکار کر دیا گیا تو یہ مذہب الگ ہو گیا، وہ مذہب الگ ہو گیا۔

جب مرزا غلام احمد کا امت نے انکار کر دیا تو ظاہر بات ہے کہ مذہب تو الگ ہونا تھا۔ انکار کرنے والوں کا مذہب اسلام رہا، ماننے والوں کا مذہب نیا ہے۔ اور قادیانیوں سے ہمارا یہی سوال ہے کہ جب مذہب نیا ہے تو اس کا ٹائٹل، اس کی اصطلاحات، اس کے شعائر، یہ مسلمانوں والے کیوں ہیں؟ اصل جھگڑا قادیانیوں سے یہ ہے کہ مذہب نیا ہے تو ٹائٹل ہمارا کیوں استعمال کر رہے ہیں؟ مذہب ہم سے الگ ہے تو علامات ہماری کیوں استعمال کر رہے ہیں؟ شعائر ہمارے کیوں استعمال کر رہے ہیں۔ ہمارا جھگڑا یہ ہے کہ ٹائٹل نیا رکھیں۔ کعبہ، بیت اللہ، ام المومنین، امیر المومنین، کلمہ طیبہ، مسجد، مینار، یہ ہماری علامتیں ہیں۔

میں اس کی مثال ایک بار پھر دہراؤں گا کہ نئی کمپنی بنتی ہے پہلی کمپنی سے الگ ہو کر، غلط صحیح اپنے مقام پر، لیکن نئی کمپنی نام نیا اختیار کرے گی، ٹریڈ مارک الگ اختیار کرے گی، مونو الگ اختیار کرے گی، اپنی علامات الگ اختیار

دوروزہ تحفظ ختم نبوت کورس، اوکاڑا

اوکاڑا (مولانا عبدالرزاق) عالمی مجلس تحفظ ختم نبوت کے زیر اہتمام لہنا سنگھ تحصیل چوئیاں ضلع قصور مدرسہ فاطمہ الزہراء للبنات والبنین میں دوروزہ تحفظ ختم نبوت کورس منعقد ہوا۔ ایک دن مولانا عبدالرزاق مبلغ ختم نبوت ضلع اوکاڑا نے عقیدہ ختم نبوت کی اہمیت اور سیدنا حضرت عیسیٰ علیہ السلام کی حیات و نزول کے مسئلہ کو بیان کیا، دوسرے روز حضرت مولانا محمد قاسم رحمانی مبلغ بھاؤنگر کے حضرت مہدی علیہ الرضوان کے ظہور پر دروس ہوئے۔ علاقے کی مستورات، طالبات اور احباب نے بھرپور شرکت کی۔ مفتی محمد طاہر مبین مدظلہ نے سرپرستی فرمائی۔ مولانا محمد عمران کی صدارت میں طالبات کی دوپٹہ پوشی بھی کی گئی۔ اس موقع پر ختم نبوت کالٹریچر تقسیم کیا گیا۔ شرکاء کورس کی دونوں دن کھانے سے تواضع کی گئی۔ دوسرے روز بعد نماز عصر مولانا مختار احمد کا بیان اور مجلس ذکر منعقد ہوئی اور نماز مغرب کے بعد جمعیت علماء اسلام کے سابقہ مقامی صدر مولانا سیدزہیر شاہ ہمدانی کا بیان ہوا۔

میرے بھائی! مسیلمہ اور اسود کے نقش قدم پر چلنا ضروری ہے؟ طلیحہ اور سجاح کا نقش قدم بھی ہے۔ میں دعوت دوں گا کہ تھوڑا سا زاویہ نگاہ بدلیں، سجاح پر بھی غور کر لیں، طلیحہ پر بھی غور کر لیں، واپسی کا راستہ کھلا ہے۔ آپ واپس آئیں، ہمارے بھائی ہیں، ہمارے دوست ہیں، ہم سینے سے لگائیں گے۔ ہم واپسی کی دعوت دیتے ہیں، مغالطے سے نکلیں، امت پر زبردستی مسلط ہونے کی بجائے امت کا حصہ بنیں، ہم آپ کو قبول کریں گے۔ و آخر دعوانا ان الحمد لله رب العالمین۔☆☆

ہمارے محترم بزرگ ہیں۔ سجاح نے بھی توبہ کر لی تھی۔ سجاح نبوت کی دعوت تھی، مقابلے پر آئی فوجیں لے کر۔ یہ حضرت امیر معاویہ رضی اللہ عنہ کے زمانے میں آئی ہے، توبہ کی ہے، اسلام قبول کیا ہے، حضرت معاویہ رضی اللہ عنہ کے حکم پر کوفہ میں آباد ہوئی ہے، وہیں ایک عابدہ زاہدہ خاتون کے طور پر رہی ہے۔ جب فوت ہوئی تو حضرت ثمرہ بن جندبؓ گورز تھے، انہوں نے جنازہ پڑھایا، تدفین کی ہے، اور وہ بھی ہماری صالحہ خواتین میں شمار ہوتی ہے ہماری تاریخ میں۔ میں قادیانیوں سے یہ عرض کیا کرتا ہوں کہ

کرے گی۔ اگر پہلی کمپنی سے جدا ہو کر نئی بننے والی کمپنی نام، مونو اور ٹریڈ مارک پہلی کمپنی کا استعمال کرے گی تو فراڈ کہلاتا ہے، دھوکہ کہلاتا ہے۔ اسی دھوکے کو واضح کرنے کے لئے ہم دنیا کے سامنے یہ موقف واضح کرتے ہیں۔ یہ اعتراض قادیانیوں کی طرف سے آیا تھا، میں نے ضروری سمجھا کہ اس کا جواب دے دیا جائے، اور آج میں نے اپنی گفتگو سے قادیانیوں کے اس مغالطے کو دور کرنے کی کوشش کی ہے۔ اللہ تعالیٰ قادیانیوں کو ہدایت دے، میں ان کے لئے ہدایت کا دعا گورہتا ہوں ہمیشہ، اللہ تعالیٰ ان کو ہدایت دے، بات سمجھنے کی توفیق عطا فرمائے، اور آخری بات کہہ کر بات ختم کروں گا، میں قادیانی حضرات کو ہمیشہ یہ مشورہ دیتا رہتا ہوں۔

قرآن پاک میں تحریف کی ناپاک جسارت کی مذمت کرتے ہیں: علماء کرام

لاہور.... بھارتی شہری کی جانب سے قرآن پاک میں تحریف کی ناپاک جسارت کی مذمت کرتے ہیں۔ ملعون کا امت مسلمہ سے کوئی تعلق نہیں۔ اس نے ذاتی شہرت کے لئے ناکام کوشش کی۔ ایسے نام نہاد مسلمان عالمی استعماری قوتوں کے آلہ کار بن کر سستی شہرت چاہتے ہیں۔ مگر وہ یاد رکھیں کہ انہیں اس دنیا میں بھی ناکامی ہوگی اور آخرت میں بھی ذلت و رسوائی ان کے مقدر میں لکھی جا چکی ہے۔ ان خیالات کا اظہار عالمی مجلس تحفظ ختم نبوت کے مرکزی رہنما مولانا عزیز الرحمن ثانی، مبلغ لاہور مولانا عبدالنعیم، مولانا علیم الدین شاکر، قاری جمیل الرحمن اختر، مولانا حافظ محمد اشرف گجر، مولانا خالد محمود نے خطبات جمعہ میں خطاب کرتے ہوئے کیا۔ انہوں نے کہا کہ مردود بھارتی شہری کی جانب سے قرآن پاک سے آیات نکالنے کی اپیل کرنے کی جسارت دین اسلام کے خلاف ہونے والی عالمی سازشوں کا ایک حصہ ہے، جسے ہم اللہ تعالیٰ کے فضل و کرم سے ضرور ناکام بنا لیں گے۔ ایسے دین فروش اسلام دشمن طاقتوں کے آلہ کار ہوتے ہیں، جن کا مقصد مسلمانوں کے مذہبی جذبات کو مجروح کرنا ہے۔ اس مردود سے پہلے سلمان رشدی اور تسلیمہ نسرین جیسے مرتد پہلے بھی اپنی خباثوں کا اظہار کرتے رہے ہیں، جنہیں امت مسلمہ نے متفقہ طور پر مسترد کر دیا۔ عالمی کفریہ طاقتیں عالم اسلام کے خلاف مختلف محاذوں پر سرگرم ہیں۔ وہ مسلمانوں میں بے چینی پیدا کرنے کے لئے مسلمان کو ہی استعمال کر رہے ہیں۔ وسیم رضوی جیسے لوگوں کا مذہب ڈالرو دینار ہیں جو محض کٹھ پتلی ہیں۔ عورت مارچ کے نام پر کنجریوں کی تنظیموں کے خلاف ابھی تک کاروائی نہ ہونے کا مطلب یہ ہے کہ یہ سب کچھ کفریہ ایجنڈے کے تحت اور حکومت کی مرضی کے مطابق ہوا ہے۔ انہوں نے کہا کہ ہم حکومت سے مطالبہ کرتے ہیں کہ عورت مارچ نامی فتنہ کو لگام دے کر ان کو قانون اور عدالت کے کٹہرے میں لایا جائے۔

جناب نبی کریم صلی اللہ علیہ وسلم کے زمانے میں چار آدمیوں نے نبوت کا دعویٰ کیا تھا۔ مسیلمہ نے، اسود عنسی نے، طلیحہ نے، سجاح نے۔ مسیلمہ حضور صلی اللہ علیہ وسلم کے زمانے میں مقابلے پر نہیں آیا، بعد میں آیا، قتل ہو گیا۔ اسود عنسی حضور صلی اللہ علیہ وسلم کے زمانے میں مقابلے پر آیا، قتل ہو گیا۔ طلیحہ نے توبہ کر لی تھی، اسلام قبول کیا تھا، حضرت عمر رضی اللہ تعالیٰ عنہ کے زمانے میں قادیسیہ کی جنگ میں داعی شجاعت دیتے ہوئے شہید ہو گئے تھے۔ طلیحہ کا شمار آج بھی محدثین صحابہ میں کرتے ہیں، حضرت طلیحہ بن خویلد اسدیؓ نبوت کا دعویٰ بھی کیا تھا، مقابلہ بھی کیا تھا، حضرت عکاشہؓ جیسے صحابی کو شہید بھی کیا تھا، اور جنگیں لڑیں مسلمانوں سے۔ پھر توبہ کی، واپس آئے، اور انہوں نے شہادت پائی، اور وہ

تیرہویں سالانہ، عظیم الشان

تحفظ ختم نبوت کانفرنس، بنوں

رپورٹ: مولانا محمد ابراہیم ادہمی

مولانا مفتی شمس الحق حقانی، مولانا قاری زبید اللہ اور مولانا عبدالحسب ہنجلی نے سٹیج سیکرٹری کے فرائض سرانجام دیئے۔

پہلی نشست کی صدارت مولانا قاری امام محمد یوسف نقشبندی نے کی جبکہ ضلعی مشائخ کے علاوہ صوبائی مبلغ ختم نبوت مولانا محمد عابد کمال اور مرکزی راہنما مولانا قاضی احسان احمد کراچی، مولانا محمد طیب طوفانی نورنگ، مولانا محمد ابراہیم ادہمی نورنگ کے بیانات ہوئے۔

دوسری نشست کی صدارت ضلعی امیر جمعیت علماء اسلام مولانا قاری محمد عبداللہ نے کی جبکہ صوبائی امیر مولانا مفتی محمد شہاب الدین پوپلزئی اور مرکزی رہنما مفتی محمد حسن لاہور نے بیانات کئے، اختتامی دعا بھی مرکزی رہنما مولانا مفتی محمد حسن نے فرمائی۔

قراردادیں:

(۱) آج کی یہ عظیم الشان کانفرنس اپنے تمام قائدین ختم نبوت، جملہ شیوخ الحدیث و علماء کرام، اسکولز، کالجز اور یونیورسٹیز کے اساتذہ واسٹوڈنٹس اور تمام حاضرین کی تہہ دل سے مشکور و ممنون ہے کہ انہوں نے اس کانفرنس میں شرکت کی۔

(۲) یہ عظیم الشان کانفرنس گزشتہ روز

اسلام آباد میں جمعیت علماء اسلام کے رہنما مولانا

کے مشترکہ اجلاس بھی منعقد ہوئے۔

ضلعی امیر مولانا مفتی عظمت اللہ سعدی، نائب امیر مولانا مفتی شمس الحق حقانی، ناظم اعلیٰ مولانا قاری امام محمد یوسف نقشبندی، مولانا عبدالحسب ہنجلی، سید ظہیر الدین ایڈووکیٹ نے کانفرنس کے لئے جگہ کی منظوری اور کانفرنس میں شرکت اور سیکورٹی فراہمی کی بابت ضلعی انتظامیہ سے ملاقاتیں کیں۔

پنڈال کی سیکورٹی ذمہ داری انصار الاسلام بنوں، اسٹیج اور پنڈال کی تیاری یونین کونسل ممس خیل، ضلعی مہمانوں کو خوردونوش کی یونین کونسل بیڑی خیل، جبکہ مرکزی اکابرین کا استقبال یونین کونسل ڈومیل، منگل میلہ، جامعہ دارالہدیٰ میراخیل، مرکز علوم ختم نبوت بنوں نے کیا، جن کے امرا بالترتیب مولانا قاری مستقیم شاہ، مولانا مفتی تاج الدین، مولانا عمل شاہ، مولانا قاری عبدالستار و مفتی محمد منظور حقانی، مولانا حمید اللہ و مولانا قاری احسان اللہ، مولانا قاری زبید اللہ و مولانا قاری طاہر اللہ۔ مولانا مفتی عظمت اللہ سعدی، مولانا محمد افغان و قاری محمد عدنان مولانا عبدالحسب ہنجلی، مولانا انیس اللہ، مولانا شمس الحق حقانی، مولانا قاری امام محمد یوسف و دیگر اراکین ختم نبوت تھے۔

مولانا مفتی عظمت اللہ سعدی، شیخ الحدیث

مورخہ کلیم مارچ ۲۰۲۱ء بروز بدھ بمقام میلاد پارک بنوں میں عالمی مجلس تحفظ ختم نبوت کے زیر اہتمام سالانہ تحفظ ختم نبوت کانفرنس منعقد ہوئی، جس میں ضلع بھر کے مشائخ، علماء، خطباء، ائمہ کرام، دینی مدارس اور عصری اداروں کے اساتذہ کرام و طلبا کے علاوہ دیگر فرزندان توحید و عشاق ختم نبوت نے ہزاروں کی تعداد میں شرکت کی۔

الحمد للہ! فرداً فرداً پورے سال ختم نبوت کے موضوع پر بنوں کے تمام یونین کونسلوں میں بیانات ہوتے رہتے تھے، لیکن چھ ماہ قبل ضلع بھر کی پچاس یونین کونسلوں کا اجلاس جامع مسجد حافظ جی میں منعقد ہوا، جس میں پروگراموں کا شیڈول بنایا گیا، جس کے نتیجے میں بنوں کی ہر یونین کونسل میں مسجد دار چھوٹے بڑے پروگرام ہوئے۔

عصری اداروں میں کام کے لئے مستقل ایک جماعت مقرر کی گئی تھی، جنہوں نے اسکول، کالج کے اساتذہ کرام و طلبا کو کانفرنس میں شرکت کی دعوت دی، اسی طرح مدارس دینیہ اور ائمہ مساجد سے ملاقاتوں کے لئے الگ کمیٹی تشکیل دی گئی تھی۔

عالمی مجلس تحفظ ختم نبوت کے زیر اہتمام وقتاً فوقتاً تاجر برادری اور جمعیت علماء اسلام بنوں

قادیانیوں کی سازش کے تحت بعض پنجاب سے آئے گھر گھر قرآنی نسخے اور دینی کتابوں کے نام پر کتابیں بیچتے ہیں، جس میں تحریف کی گئی ہوتی ہے لہذا ایسے لوگوں سے قرآن یا کوئی بھی دینی کتاب نہ خریدیں۔

(۹) یہ عظیم کانفرنس قادیانیت کے متعلق متفقہ آئینی قانون میں ترمیم کی کوششوں کی بھرپور مذمت کرتی ہے۔

(۱۰) تمام خطباء و ائمہ مساجد سے گزارش ہے کہ ایک جمعہ خاص طور پر ختم نبوت کے موضوع پر بیانات فرمایا کریں۔ نیز تمام تعلیمی اداروں کے اساتذہ سے اپیل ہے کہ بچوں کو عقیدہ ختم نبوت اور فتنہ قادیانیت سے گاہے بگاہے آگاہ کیا کریں۔

☆☆.....☆☆

نصاب کیا جائے۔
(۵) اکثر اسکول و کالج میں اسلامیات پڑھانے پر غیر مسلم خاص کر قادیانی مقرر کرنے کی کوشش کی جا رہی ہے لہذا حکومت وقت ایسے اچھے ہتھکنڈوں سے باز آجائے۔

(۶) موجودہ حکومت کے وزیر فواد چوہدری کی زیر نگرانی مسجد وزیر خان میں فلم کی شوٹنگ اور گانے بجانے کا سخت سے سخت نوٹس لیں۔

(۷) یہ عظیم الشان کانفرنس تمام مسلمانوں سے قادیانی مصنوعات، ذائقہ گھی، کنگ بنا سیتی، سنگھم دودھ، یونیورسل اسٹیبلائزر، راجہ سوپ، شیراز کمپنی کی تمام مصنوعات کے مکمل بائیکاٹ کا مطالبہ کرتی ہے۔

(۸) عوام الناس کو مطلع کیا جاتا ہے کہ

اکرام الرحمن اور ان کے بیٹے اور طالب علم کو بے دردی سے شہید کرنے کی پُر زور مذمت کرتی ہے اور مطالبہ کرتی ہے کہ ان کے قاتلوں کو کیفر کردار تک پہنچائیں۔

(۳) یہ کانفرنس پوری قوم سے مطالبہ کرتی ہے کہ موجودہ حکومت کا ”اسرائیل تسلیم کرو، کا نعرہ مسترد کریں۔

(۴) یہ کہ اسکول، کالج، یونیورسٹی کے نصاب تعلیم سے اسلامی تاریخ عموماً اور ختم نبوت خصوصاً ختم کیا گیا، اسی طرح گیارہویں کلاس کی اسلامیات کی کتاب سے عقیدہ ختم نبوت کے مضمون کو ہٹا دیا گیا ہے اور اس کی جگہ پرفرنگیوں کی تاریخ ڈالی گئی ہے، یہ کانفرنس حکومت سے مطالبہ کرتی ہے کہ ختم نبوت کے اسباق اور صحابہ کرام کی سیرت کومن و عن شامل

۶: ... کسی انسان کو حیوان کہنا ایک قسم کی گالی ہے۔ (ازالہ، ص: ۲۶، حاشیہ

خزائن: ۳، ص: ۱۱۵)

۷: ... گالیاں دینا اور بدزبانی کرنا طریق شرافت نہیں۔ (ضمیمہ ربیعین، ص: ۴،

ص: ۵، خزائن: ۱۷، ص: ۲۷۱)

۸: ... ہم ایسے ناپاک خیال اور متکبر اور راست بازوں کے دشمن کو ایک بھلے

مانس آدمی قرار نہیں دے سکتے، چہ جائیکہ نبی قرار دیں۔ (ضمیمہ انجام، ص: ۹، حاشیہ

خزائن: ۱۱، ص: ۳۹۳، ۹: ... مسیح ایک کامل اور عظیم الشان نبی تھا۔ (البشری، ج: ۱، ص: ۲۴)

۱۰: ... حضرت مسیح خدا کے متواضع، حکیم، عاجز اور بے نفس بندے تھے۔

(مقدمہ براہین، ص: ۱۰۴، حاشیہ خزائن: ۱، ص: ۹۴)

۱۱: ... حضرت مسیح علیہ السلام کے معجزات سے متعلق لکھتا ہے۔ ان

پرنندوں کا پرواز کرنا قرآن پاک سے ہرگز ثابت نہیں۔ (ازالہ اوہام، ص: ۳۰۷،

حاشیہ خزائن: ۳، ص: ۲۵۶)

۱۲: ... حضرت مسیح علیہ السلام کی چڑیاں بطور معجزہ کے طور پر ان کی پرواز

قرآن سے ثابت ہے۔ (آئینہ کمالات اسلام، ۶۸، خزائن: ۵، ص: ۶۸)

۱۳: ... عیسائیوں نے آپ کی بہت سارے معجزات لکھے ہیں، مگر حق بات

یہ ہے کہ آپ سے کوئی معجزہ ثابت نہیں۔ (ضمیمہ انجام آختم، ص: ۲۹۰، خزائن: ۱۱، ص: ۲۹۰)

تصادات مرزا

۱: ... قادیان طاعون سے اس لئے محفوظ رکھی گئی کہ وہ خدا کا رسول اور

فرستادہ قادیان میں تھا۔ (دافع البلاء، ص: ۵، خزائن: ۱۸، ص: ۲۲۶)

۲: ... اگرچہ طاعون تمام بلاد پر اپنا ہیبت ڈالے گی، مگر قادیان یقیناً اس کی

دسترس سے محفوظ رہے گا۔ (اخبار الحکم قادیان، ۱۰، اپریل ۱۹۰۲ء)

۳: ... طاعون کے دنوں میں جب طاعون زوروں پر تھا، میرالڑکا شریف

احمد بیمار ہوا۔ (حقیقۃ الوحی، ۸۴، حاشیہ، خزائن: ۲۳، ص: ۸۷)

۴: ... چونکہ یہ امر ممنوع ہے کہ طاعون زدہ لوگ اپنے دیہات چھوڑ کر

دوسری جگہ جائیں۔ اس لئے اپنی جماعت کے ان تمام لوگوں کو جو طاعون زدہ

علاقوں میں ہیں منع کرتا ہوں کہ اپنے علاقوں سے نکل کر قادیان یا دوسری جگہ

جانے کا ہرگز قصد نہ کریں اور دوسروں کو بھی روکیں کہ وہ اپنے مقامات سے ہرگز

نہ ٹھلیں۔ (اشتبہ رنگر خانہ کا انتظام مجموعہ اشہارات، جلد سوم، ص: ۴۶۷)

۵: ... مجھے معلوم ہوا ہے کہ آنحضرت صلی اللہ علیہ وسلم نے فرمایا: جب کسی

شہر میں وبا نازل ہو تو اس شہر والوں کو چاہئے کہ بلا توقف اس جگہ کو چھوڑ دیں،

ورنہ خدا تعالیٰ سے لڑنے والے ٹھہر جائیں گے۔ (ریویو آف ریلینجز، ۹، ص: ۳۶۵)

حضرت عیسیٰ اور صحابہ کرامؓ کی شان میں

مرزا قادیانی کی ہرزہ سرائی

مولانا محمد اسماعیل شجاع آبادی

حضرت عیسیٰ علیہ السلام اللہ پاک کے جلیل القدر نبی اور صاحب کتاب رسول ہیں۔ قرآن پاک میں حضرت عیسیٰ علیہ السلام کا اسم گرامی پچیس مرتبہ ذکر کیا گیا ہے۔ قرآن پاک کے معجزات کو بیان کرتا ہے۔ قرآن پاک ان کی والدہ محترمہ کو صدیقہ قرار دیتا ہے۔ قرآن پاک ان کے مہد (بیگھوڑے) میں گفتگو کے معجزہ کو بیان کرتا ہے۔ احادیث پاک ان کے نزول من السماء، تفصیل کے ساتھ بیان کرتی ہیں۔ نزول من السماء کے بعد ان کے کارہائے نمایاں احادیث میں تفصیلات کے ساتھ بیان کئے گئے ہیں، جب مرزا قادیانی کی کتب کا مطالعہ کیا جاتا ہے تو مرزا قادیانی حضرت عیسیٰ علیہ السلام کو بے نقط گالیاں دیتا ہے اور خبث باطن کا اظہار کرتا ہے۔ چند حوالہ جات پیش خدمت ہیں:

۱:۔۔۔ وہ (حضرت عیسیٰ علیہ السلام) ایک عورت کے پیٹ میں نو مہینہ تک بچہ بن کر رہا۔ خون، حیض کھاتا رہا اور انسانوں کی طرح ایک گندی راہ سے پیدا ہوا اور پکڑا گیا اور صلیب پر کھینچا گیا۔ (ست بچن: ص: ۱۳۱، خزائن: ۱۹: ص: ۲۶)

۲:۔۔۔ عیسیٰ ابن مریم (علیہ السلام) مریم کے خون اور منی سے پیدا ہوا۔ (براہین احمدیہ: حصہ پنجم، خزائن: ۲۱: ص: ۵۰)

۳:۔۔۔ ایک ضعیفہ عاجزہ کے پیٹ سے تولد

پاکر (بقول عیسائیوں کے) وہ ذلت و رسوائی، ناتوانی اور خواری عمر بھر دیکھی جو انسانوں میں سے وہ انسان دیکھتے ہیں، جو بد قسمت اور بدنصیب کہلاتے ہیں اور موت تک ظلمت خانہ رحم میں قید رہ کر اور ناپاک راہ سے جو پیشاب کی بدرہ ہے، پیدا ہو کر ہر قسم کی آلودہ حالت کو اپنے اوپر وارد کر لیا اور بشری آلودگیوں اور پریشانیوں میں سے کوئی آلودگی اور پریشانی نہ رہی، جس سے وہ بیٹا باپ کا ملوث نہ ہو۔

(براہین احمدیہ، ص: ۳۶۸، خزائن: ۱: ص: ۴۴۰)

حضرت عیسیٰؑ نے انجیل چرا کر لکھی:

”نہایت شرم کی بات یہ ہے کہ آپ نے پہاڑی تعلیم کو جو انجیل کا مغز کہلاتی ہے۔ یہودیوں کی کتاب تالمود سے چرا کر لکھا ہے اور پھر ایسا ظاہر کیا ہے کہ گویا یہ میری تعلیم ہے۔“

(حاشیہ انجم آتھم: ۶، خزائن: ۱۱: ص: ۲۹۰)

حضرت عیسیٰؑ کے مکر و فریب: (العیاذ باللہ)

”آپ کے ہاتھ میں سوائے مکر و فریب کے اور کچھ نہ تھا۔“

(انجام آتھم: ۷، خزائن: ۱۱: ص: ۲۹۱)

۳:۔۔۔ ”مسح کے معجزات تو اس تالاب کی وجہ سے بے رونق اور بے قدر تھے، جو مسح کی ولادت سے پہلے بھی مظہر عجائبات تھا۔ جس میں ہر قسم کے بیمار تمام مجروح، مفلوج، مبروص وغیرہ

ایک ہی غوطہ مار کر اچھے ہو جاتے تھے۔“

(ازالہ اوہام، ص: ۲۳۲، خزائن: ۳: ص: ۲۶۳)

حضرت عیسیٰؑ اور کیڑے مکوڑے:

”جس حالت میں برسات کے دنوں میں کیڑے مکوڑے خود بخود پیدا ہو جاتے ہیں اور حضرت آدم علیہ السلام بغیر ماں، باپ کے پیدا ہوئے تھے تو پھر حضرت عیسیٰ علیہ السلام کی اس پیدائش سے بزرگی ان کی ثابت نہیں ہوتی بلکہ بغیر باپ کے پیدا ہونا بعض توئی سے محروم ہونے پر دلالت کرتا ہے۔“

(چشمہ مستحی، ص: ۲۴، خزائن: ۲۰: ص: ۳۵۶)

حضرت عیسیٰؑ کی بعض پیشگوئیاں:

”ہائے کس کے آگے یہ ماتم لے جائیں کہ حضرت عیسیٰ علیہ السلام کی تین پیشگوئیاں صاف طور پر چھوٹی نکلیں اور آج کون زمین پر ہے جو اس عقدہ کو حل کر سکے۔“ (اعجاز احمدی ضمیمہ، نزول المسیح، ص: ۱۷، خزائن: ۱۹: ص: ۱۲۱)

حضرت عیسیٰؑ شراب پیتے تھے:

”یورپ کے لوگوں کو جس قدر شراب نے نقصان پہنچایا ہے اس کا سبب تو یہ تھا کہ حضرت عیسیٰ علیہ السلام شراب پیتے تھے۔ (استغفر اللہ) شاید کسی بیماری کی وجہ سے یا پرانی عادت کی وجہ سے۔“

(کشتی نوح حاشیہ، ص: ۷۳، خزائن: ۱۹: ص: ۷۱)

شراب اور خدائی کا دعویٰ:

”یسوع اس لئے اپنے تئیں نیک نہیں کہہ سکا کہ لوگ جانتے تھے کہ یہ شخص شرابی کبابی ہے، نہ زاہد، نہ عابد، نہ حق کا پرستار، متکبر، خود بین، خدائی کا دعویٰ کرنے والا۔“

(نور القرآن: ۱۲، جزآن: ۹، ص: ۳۸۷)

تین دادیاں اور نانیان زنا کا رہ:

”آپ (حضرت عیسیٰ علیہ السلام) کا خاندان بھی نہایت پاک اور مطہر ہے کہ آپ کی تین دادیاں اور نانیان زنا کا راد کسی عورتیں تھیں، جن کے خون سے آپ کا وجود ظہور پذیر ہوا۔ مگر شاید یہ بھی خدائی کے لئے ایک شرط ہوگی۔ آپ کا کنجریوں سے میلان اور صحبت بھی شاید اسی وجہ سے ہو کہ جدی مناسبت درمیان میں ہے۔ ورنہ کوئی پرہیزگار انسان کسی جوان کنجری کو یہ موقع نہیں دے سکتا کہ وہ آپ کے سر پر اپنا ناپاک ہاتھ لگا دے اور زنا کاری کی کمائی کا پلید عطر آپ کے سر پر ملے، سمجھنے والے سمجھ لیں کہ ایسا انسان کس چلن کا آدمی ہو سکتا ہے۔“

(انجام آتھم: جس: ۷، جزآن: ۱۱، ص: ۲۹۱)

شراب اور فاحشہ عورتیں:

”لیکن مسیح کی راست بازی اس زمانے کے دوسرے راست بازوں سے بڑھ کر ثابت نہیں ہوتی بلکہ یحییٰ نبی کو اس پر ایک فضیلت ہے کیونکہ وہ شراب نہیں پیتا تھا اور کبھی نہیں سنا گیا کہ کسی فاحشہ عورت نے آ کر اپنے کمائی کے مال سے اس کے سر پر عطر ملا تھا یا ہاتھوں اور سر کے بالوں سے اس کے بدن کو چھوا تھا یا کوئی بے تعلق اور جوان عورت اس کی خدمت کرتی تھی۔ اسی وجہ سے یحییٰ کا نام خدا نے حضور رکھا ہے، مگر مسیح کا یہ

نام نہ رکھا، کیونکہ ایسے قصے اس کا نام رکھنے سے مانع تھے۔“ (دافع البلاء: ۲۲، جزآن: ۱۸، ص: ۲۲۰)

دماغ میں خلل:

”آپ کی انہیں حرکات سے آپ کے حقیقی بھائی آپ سے سخت ناراض رہتے تھے کہ ان کو یقین تھا کہ آپ کے دماغ میں کچھ خلل ہے اور وہ ہمیشہ چاہتے رہے کہ کسی شفا خانہ سے آپ کا باقاعدہ علاج ہو شاید خدا تعالیٰ شفا بخشنے۔“

(انجام آتھم: ضمیمہ: ۶، جزآن: ۱۱، ص: ۲۹۰)

دیوانہ:

”یسوع بوجہ بیماری مرگی درحقیقت دیوانہ ہو گیا تھا۔“ (ست بچن، ص: ۱۷۱، جزآن: ۱۰، ص: ۲۹۵)

مردانہ صفات سے بے نصیب:

”مردی اور رجولیت انسان کی صفات محمودہ میں سے ہے، بیچرا ہونا کوئی اچھی صفت نہیں، جیسے بہرا اور گونگا ہونا کسی خوبی میں داخل نہیں، ہاں! یہ اعتراض بہت بڑا ہے کہ مسیح علیہ السلام مردانہ صفات کے اعلیٰ ترین صفت سے بے نصیب محض ہونے کے باعث ازدواج سے سچی اور کامل حسن معاشرت کا کوئی عملی نمونہ نہ دے سکے۔“

(نور القرآن، ص: ۱۷۱، ۱۸، جزآن: ۹، ص: ۳۹۲، ۳۹۳)

حضرت عیسیٰؑ سے انفض:

ابن مریم کے ذکر کو چھوڑو اس سے بہتر غلام احمد ہے (دافع البلاء: جس: ۲۰، جزآن: ۱۸، ص: ۱۸۰)

اینک منم کہ حسب بشارات آدم عیسیٰ کجا است تاہ نہد پانہنبرم (ازالہ اوہام: ص: ۱۵۸، جزآن: ۳، ص: ۱۸۰)

ترجمہ: ”میں (مرزا قادیانی) حسب

بشارات آ گیا ہوں، عیسیٰ کہاں ہے کہ میرے منبر پر قدم رکھے۔“

مندرجہ بالا چند حوالہ جات وہ ہیں جن میں حضرت عیسیٰ علیہ السلام کی توہین کی گئی ہے، اب یہ حوالہ جات پیش کئے جائیں گے جن میں حضرت عیسیٰ علیہ السلام کی تعریف کی گئی اور اپنے آپ کو عیسیٰ علیہ السلام کا نمونہ قرار دیا۔

مسلمان حضرت عیسیٰ کو گالی نہیں دے سکتا: ”مسلمان سے ہرگز یہ نہیں ہو سکتا کہ کوئی پادری ہمارے نبی کو گالی دے تو مسلمان اس کے عوض حضرت عیسیٰ علیہ السلام کو گالی دے۔“

(تزیق القلوب، ص: ۳۶۳، جزآن: ۱۵، ص: ۲۹۱)

حضرت عیسیٰؑ سے مشابہت:

”میں وہ شخص ہوں جس کی روح میں بروز کے طور پر یسوع مسیح کی روح سکونت رکھتی ہے۔“ (تحفہ قیصریہ: ۲۱، جزآن: ۱۲، ص: ۲۷۳)

۲: ... ”خدا نے میرا نام مسیح موعود رکھا۔ یعنی ایک شخص جو عیسیٰ مسیح کے اخلاق کے ساتھ ہم رنگ ہے۔“

(کشف الظہار، ص: ۱۶، جزآن: ۱۳، ص: ۱۹۲)

۳: ... ”خدا نے مجھے مسیح موعود بنا کر بھیجا

ہے اور حضرت مسیح کا جامہ مجھے پہنایا ہے۔“ (گورنمنٹ انگریزی اور جہاد، ص: ۱۳، جزآن: ۱۷، ص: ۱۳)

۴: ... ”حضرت مسیح کے اوتار کی سخت ضرورت تھی سو میں وہی اوتار ہوں، جو حضرت مسیح کی روحانی شکل، خواہر طبیعت پر بھیجا گیا ہوں۔“

(ضمیمہ رسالہ جہاد، ص: ۴، جزآن: ۱۷، ص: ۲۶)

۵: ... ”اس عاجز پر ظاہر کیا گیا ہے کہ یہ خاکسار اپنی غربت، انکسار اور توکل، ایثار، آیات اور انوار کی رو سے مسیح کی پہلی زندگی کا نمونہ ہے۔“

ہو گیا تب حمل کی حالت میں ہی قوم کے بزرگوں نے مریم کا یوسف نام ایک نجار سے نکاح کر دیا۔ اس کے گھر جاتے ہی ایک دو ماہ بعد مریم کو بیٹا پیدا ہوا، وہی عیسیٰ یا یسوع کے نام سے موسوم ہوا۔“

(چشمہ مستحی، ص: ۲۴، خزائن: ۲۰، ص: ۳۵۵)

محترم قارئین! مرزا قادیانی نے حضرت مریم صدیقہ کی نیک اور پاکباز شخصیت پر بہتان طرازی کی وہ سراسر کذب و افتراء اور جھوٹ ہے۔ اور نعوذ باللہ حضرت عیسیٰ علیہ السلام کو ناجائز اولاد کہا۔ حضرات صحابہ کرامؓ کی تو ہیں:

حضرات انبیاء کرام علیہم السلام کے بعد روئے زمین پر سب سے مقدس ترین جماعت صحابہ کرامؓ کی جماعت ہے، جنہیں اللہ پاک نے ”رضی اللہ عنہم ورضوا عنہ“ فرما کر اپنی رضا کا سرٹیکٹ عطا فرمایا۔ رحمت عالم صلی اللہ علیہ وسلم نے: ”اصحابی کا النجوم باہم

صورت میں وہ لوگ قابل رحم تھے نہ کہ قابل اعتراض۔“ (کشتی نوح، ص: ۲۰، خزائن: ۱۹، ص: ۱۸) حضرت مریم کا اپنے منسوب سے نکاح سے پہلے تعلق:

”پانچواں قرینہ ان کے وہ رسوم ہیں، جو یہودیوں سے بہت ملتے ہیں۔ مثلاً ان کے بعض قبائل میں ناطہ اور نکاح میں کوئی فرق نہیں سمجھتے۔ عورتیں اپنے منسوب سے بلا تکلف ملتی ہیں اور باتیں کرتی ہیں۔ حضرت مریم صدیقہ کا اپنے منسوب یوسف نجار سے قبل نکاح کے پھرنا، اس اسرائیلی رسم پر پختہ شہادت ہے۔“

(ایام اصلاح، ص: ۷۴، خزائن: ۱۴، ص: ۳۰۰)

نکاح کے دو ماہ بعد:

”مریم کو ہیکل کی نذر کر دیا گیا تاکہ وہ ہمیشہ بیت المقدس کی خادمہ ہو اور پھر تمام عمر خاوند نہ کرے، لیکن جب چھ سات مہینے کا حمل نمایاں

اس عاجز کی فطرت اور مسیح کی فطرت باہم نہایت ہی متشابہ واقع ہوئی ہے۔ گویا ایک ہی جوہر کے دو ٹکڑے یا ایک ہی درخت کے دو پھل ہیں۔“ (براہین احمدیہ بر چہار حصص، ج: ۱، ص: ۴۹۹، خزائن: ۱، ص: ۵۹۳)

حضرت مریم صدیقہ سلام اللہ علیہا کی تو ہیں:

حضرت مریم سلام اللہ علیہا حضرت عیسیٰ علیہ السلام کی والدہ محترمہ ہیں، قرآن پاک جنہیں ”اُمہ صدیقہ“ کے عنوان سے یاد کرتا ہے۔ مرزا قادیانی ملعون نے حضرت مریم سلام اللہ علیہا پر یہودیوں سے بڑھ کر الزامات لگائے اور ان کی توہین کی کوئی کسر نہ چھوڑی، چنانچہ اس سلسلہ میں چند ایک حوالہ جات پیش خدمت ہیں:

۱۔... حضرت مریم سلام اللہ علیہا کو اللہ پاک نے بغیر نکاح کے اپنی قدرت کاملہ سے حضرت عیسیٰ علیہ السلام عطا فرمائے۔ مرزا ملعون کہتا ہے: ”یسوع مسیح (حضرت عیسیٰ علیہ السلام) کے چار بھائی اور دو بہنیں تھیں، یہ سب یسوع کے حقیقی بھائی اور حقیقی بہنیں تھیں یعنی سب یوسف اور مریم کی اولاد تھی۔“ (کشتی نوح، ص: ۲۰، خزائن: ۱۹، ص: ۱۸) حضرت مریم کا دوسرا نکاح:

”اور مریم کی وہ شان ہے کہ جس نے اپنے تئیں نکاح سے روکا پھر بزرگان قوم کے نہایت اصرار کے بوجہ حمل کے نکاح کر لیا کہ لوگ اعتراض کرتے ہیں کہ تعلیم توراہ کے خلاف حمل میں کیوں نکاح کیا گیا اور بتول ہونے کے عہد کو کیوں ناحق توڑا گیا۔ پھر مریم کیوں راضی ہوئی کہ یوسف نجار کے نکاح میں آوے مگر میں کہتا ہوں کہ یہ سب مجبوریاں تھیں جو پیش آگئیں اس

تحفظ ختم نبوت کانفرنس، لاڑکانہ

لاڑکانہ (مولانا ظفر اللہ سندھی) گزشتہ ماہ عالمی مجلس تحفظ ختم نبوت کے زیر اہتمام نظر محلہ لاڑکانہ میں تحفظ ختم نبوت کانفرنس منعقد ہوئی، جس کی سرپرستی جناب محترم محبت علی کھوڑو نے کی، جبکہ صدارت حضرت مولانا مفتی طاہر محمود سومرو نے کی۔ مولانا محمد الیاس چنہ، حاجی عبدالقادر چانڈیو نے انتظامی امور سرانجام دیئے۔ مہمان حضرات حضرت مولانا محمد اعجاز مصطفیٰ مدظلہ امیر عالمی مجلس تحفظ ختم نبوت کراچی، حضرت مولانا عزیز الرحمن ثانی رہنما عالمی مجلس تحفظ ختم نبوت، حضرت مولانا علامہ ناصر محمود سومرو صاحب امیر جمعیت علماء اسلام لاڑکانہ، حضرت مولانا محمد حسین ناصر سکھر، حضرت مولانا نور محمد لورالائی، حضرت مولانا جمال مصطفیٰ تہیو، حضرت مولانا سائیں مسعود احمد سومرو، حضرت مولانا اسد اللہ حیدری، مولانا نور حسن چنہ، جناب سید انوار الحسن کراچی، جناب محترم اظہار الحق صدیقی، جناب محترم حاکم علی برٹ، فقیر سکندر علی نقشبندی نے شرکت کی۔ کانفرنس میں علمائے کرام نے عقیدہ ختم نبوت، ردِ قادیانیت، حضرت عیسیٰ علیہ السلام کی حیات و نزول اور قادیانیوں کی ارتدادی سرگرمیوں کے بارے میں بیانات کئے۔ اس پروگرام میں کثیر تعداد میں عوام الناس شریک ہوئے۔ اللہ تعالیٰ اس کو قبول و منظور فرمائے۔ آمین۔

اقتدیتم اہدیتیم“ کے ارشاد گرامی سے صحابہ کرامؓ کو ستاروں سے تشبیہ دی۔

حضور اکرم صلی اللہ علیہ وسلم نے: ”لعنت اللہ علی شرمکم“ فرما کر صحابہ کرام پر طعن و تشنیع کرنے والوں کو لعنتی قرار دیا۔ نیز رسول اکرم صلی اللہ علیہ وسلم نے صحابہ کرامؓ کی اذیت کو اپنی اذیت اور اللہ تعالیٰ کی اذیت قرار دیا۔

ایک موقع پر فرمایا: میرے صحابہ کرامؓ پر زبان طعن دراز نہ کرو، تم میں سے اگر کوئی شخص احد پہاڑ کے برابر سونا اللہ تعالیٰ کی راہ میں خرچ کر لے وہ میرے صحابہ کرام کے مٹھی بھر صدقہ کے ثواب کو نہیں پہنچ سکتا۔ صحابہ کرامؓ کی تعریف و توصیف میں قرآن و حدیث بھرے ہوئے ہیں۔ دوسری طرف کذاب قادیان ہے، جو صحابہ کرامؓ پر طعن و تشنیع کرتا ہے، حوالہ جات پیش خدمت ہیں:

حضرت ابو بکر صدیقؓ کی توہین:

”میں وہی مہدی ہوں جس کے متعلق ابن سیرین رحمۃ اللہ علیہ سے سوال کیا گیا کیا، وہ حضرت ابو بکرؓ کے درجہ پر ہیں؟ کہا: ابو بکرؓ کیا وہ تو بعض انبیاء کرام سے بہتر ہے۔“ (مجموعہ شہادت، جلد دوم، ص: ۳۹۶ طبع جدید)

حضرت ابو بکرؓ و حضرت عمرؓ کی توہین:

”ابو بکرؓ و عمرؓ کیا تھے وہ تو حضرت غلام احمد کے جوتوں کے تسمے کھولنے کے لائق نہ تھے۔“ (ماہنامہ المہدی، جنوری فروری ۱۹۱۵ء، ص: ۵۷)

حضرت ابو ہریرہؓ کی توہین:

”جیسا کہ ابو ہریرہؓ غبی تھا اور درایت اچھی نہیں رکھتا تھا۔“ (اعجاز احمدی، ص: ۱۸، خزائن: ۱۹، ص: ۱۲۷)

نادان صحابی:

”بعض نادان صحابی جن کو درایت سے کچھ

حصہ نہ تھا۔“ (ضمیمہ براہین احمدیہ، حصہ پنجم: ۲۸۷، خزائن: ۲۱، ص: ۲۸۵)

زندہ اور مردہ علی:

”پرانی خلافت کا جھگڑا چھوڑو اب نئی خلافت لو، ایک زندہ علی تم میں موجود ہے اس کو چھوڑتے ہو اور مردہ علی کو تلاش کرتے ہو۔“ (ملفوظات، ج: ۱، ص: ۳۰۰ طبع جدید)

حضرت امام حسینؓ کی توہین:

”اور انہوں نے کہا اس شخص (مرزا قادیانی) نے امام حسن اور حسین سے اپنے تئیں اچھا سمجھا۔ میں کہتا ہوں ہاں اور میرا خدا عنقریب ظاہر کر دے گا۔“ (اعجاز احمدی، ص: ۵۲، خزائن: ۱۹، ص: ۱۶۳)

اپنے آپ کو امام حسینؓ سے بہتر کہا:

”اور مجھ میں اور تمہارے حسینؓ میں بہت فرق ہے، کیونکہ مجھے تو ہر ایک وقت خدا کی تائید اور مدد مل رہی ہے۔“ (اعجاز احمدی، ص: ۷۰، خزائن: ۱۹، ص: ۱۸۱)

ترجمہ: ”میں خدا کا کشتہ ہوں، تمہارا حسینؓ دشمنوں کا کشتہ ہے۔“ (ضمیمہ نزول المسیح، ص: ۱۹۲)

ترجمہ: ”تم نے خدا کے جلال اور مجد کو بھلا دیا تمہارا اور صرف حسینؓ ہے کیا تو انکار کرتا ہے پس یہ اسلام پر ایک مصیبت ہے کستوری کی خوشبو کے پاس گوہ کا ڈھیر ہے۔“ (نقل کفر، کفر، کفر، نباشد)

”میری سیر ہر وقت کر بلا میں ہے ۱۰۰ حسینؓ ہر وقت میری جیب میں ہیں“

حضرت امام حسینؓ سے بڑھ کر:

”اے عیسائی مشر یو! اب ”ربنا المسیح“

مت کہو اور دیکھو کہ آج تم میں ایک ہے جو اس مسیح سے بڑھ کر ہے اور اے قوم شیعہ! تم اس پر اصرار مت کرو کہ حسینؓ تمہارا منجی ہے، کیونکہ میں مسیح ہیج کہتا ہوں کہ آج تم میں ایک ہے کہ اس حسینؓ سے بڑھ کر ہے۔ (دافع البلاء، ص: ۷، خزائن: ۱۸، ص: ۳۳۳)

سیدۃ النساء العالمین حضرت فاطمہ الزہراءؓ رضی اللہ عنہا کی توہین:

حضرت فاطمہ الزہراءؓ رحمت عالم صلی اللہ علیہ وسلم کی سب سے چھوٹی لخت جگر اور نور نظر ہیں۔ جن کی آمد پر رحمت عالم صلی اللہ علیہ وسلم اٹھ کر ان کا استقبال فرماتے تھے جو حسینؓ کی ماں اور خواتین جنت کی سردار ہیں۔ مرزا قادیانی نے ان کے متعلق وہ بکواس لکھی۔ جنہیں لکھتے ہوئے قلم لرزتا ہے، جس نے دیکھی ہو وہ ایک غلطی کا ازالہ ص: ۱۱ پر دیکھ سکتا ہے۔

مرزا قادیانی کی بیوی ام المؤمنین:

”ام المؤمنین کا لفظ جو مسیح موعود کی بیوی کے لئے استعمال کیا جاتا ہے، اس پر بعض لوگ اعتراض کرتے ہیں۔ اس پر مرزا غلام احمد نے کہا: اعتراض کرنے والے بہت ہی کم غور کرتے اور اس قسم کے اعتراض صاف بتلاتے ہیں کہ وہ محض کینہ اور حسد کی بنیاد پر کئے جاتے ہیں، ورنہ نبیوں یا ان کے اظلال کی بیویاں اگر امہات المؤمنین نہیں ہوتیں تو اور کیا ہوتی ہیں؟“

(ملفوظات، جلد ۱، ص: ۵۵۵)

مرزا قادیانی کے ساتھیوں میں سے کچھ تعداد لکھی گئی اور کہا گیا کہ یہ ۱۳۱۳ صحابہ ہیں۔

(سیرۃ المہدی، جلد سوم، ص: ۱۲۸)

(جاری ہے)

عالمی مجلس تحفظ ختم نبوت سے تعاون

شفاعتاً بیتِ اکرم کا ذریعہ



پوری دنیا میں قادیانیت کا تعاقب

قادیانیوں کو دعوتِ اسلام

سینکڑوں مبلغین کے ذریعہ قادیانی سرگرمیوں کا سدباب

عدالتوں میں قادیانیت کے متعلق مقدمات کی پیروی

دفاتر ختم نبوت، دارالتصنیف اور لائبریریوں کا قیام

قادیانیت سے تائب ہونے والے مسلمانوں کی نگہداشت

ہفت روزہ ختم نبوت کے ذریعہ قادیانیت کا قلمی پوسٹ مارٹم

ان تمام

صدقاتِ جاریہ

میں شرکت کے لیے

زکوٰۃ، فطرہ،

صدقات، عطیات

عالمی مجلس تحفظ ختم نبوت کو دیکھنے

نوٹ: مجلس کے مرکزی دفاتر میں رقوم جمع کرا کے مرکزی رسید حاصل کر سکتے ہیں۔
رقوم دیتے وقت مدکی صراحت ضروری ہے تاکہ شرعی طریقے سے مصرف میں لایا جاسکے۔

ترسیل زر کا پتہ

دفتر مرکزی عالمی مجلس تحفظ ختم نبوت
حضور باغ روڈ ملتان

فون +92-61-4583486, +92-61-4783486

WEEKLY KHATM-E-NUBUWWAT, A/c # 0010010964680019

(انٹرنیشنل بینک اکاؤنٹ نمبر) IBAN # PK068ABPA0010010964680019

AALMI MAJLIS TAHAFUZ KHATM-E-NUBUWWAT

Account # 0010010964710018

(انٹرنیشنل بینک اکاؤنٹ نمبر) IBAN # PK45ABPA0010010964710018

Allied Bank Binori Town Branch Code: 0159 Karachi.

رابطہ دفتر: جامع مسجد باب الرحمت، ایم اے جناح روڈ کراچی فون +92-21-32780337 فیکس +92-21-32780340

حضرت مولانا
ڈاکٹر عبدالرزاق اسکندر
صاحب
امیر مرکزیہ

اپیلنگان

حضرت مولانا
حافظ ناصر الدین خاگوانی
نائب امیر مرکزیہ

مولانا صاحبزادہ
خواجہ عزیز احمد
صاحب
نائب امیر مرکزیہ

حضرت مولانا
عزیز الرحمن جالندھری
صاحب
مرکزی ناظم اعلیٰ